

eul_wid: vtu-af

Λεξικογραφικὸν ἔργον ἀνώνυμον · Lexicographical Work Anonymous I

On Syntax

Περὶ Συντάξεως

Period: Ὀψιμαρχία Late Antique
Dialect: Μικταὶ διάλεκτοι Mixed Dialects
Domain: Γραμματική Grammar
Format: Πεζός Prose

t 117 ΠΕΡΙ ΣΥΝΤΑΞΕΩΣ, ΠΟΙΑ ΤΩΝ ΡΗΜΑΤΩΝ ΓΕΝΙΚΗ ΚΑΙ ΔΟΤΙΚΗ ΚΑΙ ΑΙΤΙΑΤΙΚΗ
ΣΥΝΤΑΣΣΟΝΤΑΙ. Ἀντιλαμβάνομαι : γενικῇ.

alpha 119 Δημοσθένης ἐν πρώτῳ τῶν Ὀλυνθιακῶν „καὶ ἕως μὲν καιρὸς, ἀντιλάβεσθε τῶν
πραγμάτων.“ Ἀπαιτῶ : αἰτιατικῇ. τοῦ αὐτοῦ ἐν τῷ αὐτῷ λόγῳ „ἀπαιτεῖν αὐτόν εἰσιν
ἐψηφισμένοι.“ Ἀποστερῶ : γενικῇ. ὁμοίως τοῦ αὐτοῦ λόγου „εἰ δὲ τούτων
ἀποστερηθῇ τῶν χρημάτων.“ ἀλλὰ καὶ πρὸς αἰτιατικὴν. κατὰ Φιλίππου „πρῶτον ὅτι
ἐχθρὸς ἄνθρωπος, καὶ τὰ ἡμέτερα ἡμᾶς ἀποστερεῖ.“ καὶ κατὰ Ἀφόβου „τὰ μὲν ἄλλα
πάντα ἀπεστερήκασιν.“ Αἰρεῖσθαι : ἀντὶ τοῦ προτιμᾶσθαι, αἰτιατικῇ. Ὀλυνθιακῷ
τρίτῳ „ἀλλὰ δικαίου πολίτου κρίνων τὴν τῶν πραγμάτων σωτηρίαν ἀντὶ τῆς ἐν τῷ
λέγειν χάριτος αἰρεῖσθαι.“ Αἰσχύνομαι : κατὰ περιποίησιν, δοτικῇ. „δοκεῖ δέ μοι θεῶν
τις, ὃ ἄνδρες Ἀθηναῖοι, τοῖς γιγνομένοις ὑπὲρ τῆς πόλεως αἰσχυνόμενος, τὴν φιλ ο
πραγμοσύνην ταύτην ἐμβάλλειν Φιλίππῳ.“ Ἀπέγνων : γενικῇ. κατὰ Φιλίππου πρώτῳ
„εἴπερ μὴ παντάπασιν αὐτῶν ἀπεγνώκατε.“ αἰτιατικῇ δὲ Δίων ἐν πεντεκαιδεκάτῳ
βιβλίῳ „μὴ οἱ Συρακούσιοι νεωτερίσωσί τι, τὴν βοήθειαν ἀπογνόντες.“ Ἀμνημονῶ :
αἰτιατικῇ. κατὰ Φιλίππου δευτέρῳ „οὐδὲ ἀμνημονεῖ τοὺς λόγους καὶ τὰς ὑποσχέσεις,
ἐφ’ αἷς τῆς εἰρήνης ἔτυχε.“ Δίων δὲ γενικῇ „ὥστε ἐκείνων μὲν ἀμνημονῶμεν.“
Αἰτιῶμαι : αἰτιατικῇ. τρίτῳ κατὰ Φιλίππου „ἕτεροι δὲ τοὺς ἐπὶ τῶν πραγμάτων ὄντας
αἰτιώμενοι καὶ διαβάλλοντες οὐδὲν ἄλλο ποιοῦσιν.

alpha 120 “ ἐν δὲ τῇ ἐπιστολῇ Φιλίππου δοτικῇ „ὑπὲρ ὧν αἰτιώμεθα ἀλλήλοις.“ τοῦτο δὲ ἀντὶ
τοῦ ἐγκαλοῦμεν. Ἀφίσταμαι : γενικῇ. κατὰ Φιλίππου „οὐδὲν ἐστίν, ὃ ἄνδρες
Ἀθηναῖοι, τῶν πάντων δυσκολώτερον εἰς τὸ παρόν, ἢ ὅτι ταῖς γνώμαις ὑμεῖς
ἀφεστήκατε τῶν πραγμάτων.“ Ἀντιποιοῦμαι : γενικῇ. ἐν τῇ ἐπιστολῇ Φιλίππου „ὑπὲρ
ἧς ἀντιποιομένων αὐτῆς οἶμαι πολὺ δικαιότερον.“ Ἀμφισβητῶ : γενικῇ. ἐν τῷ αὐτῷ
λόγῳ „τρίτον συγχωρηθείσης ὑφ’ ὑμῶν τῶν εἰθισμένων ἀμφισβητεῖν καὶ οὐθὲν ὑμῖν
προσηκόντων.“ Λυσίας ἐν τῷ πρὸς Διογένην περὶ χωρίου „ἀμφισβητεῖν δὲ τοῖς
ὀρφανοῖς ὧν αὐτοῖς οἱ πατέρες κατέλιπον.“ Ἀποδίδωμι : τὸ πιπράσκω, γενικῇ. ἐκ τοῦ
τῆς παραπρεσβείας „ὁ δέ, ὧν τὰ τῆς πόλεως πράγματα χρημάτων ἀπέδοτο, τούτων
πόρνας ἡγόραζεν.“ καὶ Ἀππιανὸς δευτέρῳ „ἀπέδοτο εὐτελεστάτης τιμῆς.“ Ἀπορῶ :
γενικῇ. ἐκ τοῦ τέλους τοῦ πρὸς Λεπτίνην „κἂν ἄρα ἔλθῃ ποτὲ καιρὸς, οὐκ ἀπορήσετε

τῶν ἐθελησόντων ὑπὲρ ὑμῶν κινδυνεύειν.“ Ἄρχω : γενικῇ. ἐν τρίτῳ βιβλίῳ Δίωνος „οὐ γέ και ὁ πατήρ ἀμέμπτως ὑμῶν ἦρξεν.“ Ἀππιανὸς δὲ δοτικῇ διεκρήσατο Νέρων, ὅτε ἦρχε Ῥωμαίοις,“ ὡς και παρ’ Ὀμήρῳ ἄρχεῖ Ἀργείοισιν. Ἀπειλῶ : δοτικῇ. ἐκ τοῦ κατὰ Μειδίου „σὺ δὲ ἀπειλεῖς πᾶσι.“ και παρ’ Ὀμήρῳ οὐδ’ Ἀγαμέμνων λῆγ’ ἔριδος, τὴν πρῶτος ἐπηπείλεις Ἀχιλλῆϊ. Ἀποδέχομαι : γενικῇ. περὶ τῶν πρὸς Ἀλέξανδρον συνθηκῶν „ἄξιον ἀποδέχεσθαι, ὧ ἄνδρες Ἀθηναῖοι, σφόδρα τῶν τοῖς ὅρκοις και ταῖς συνθήκαις διακελευομένων ἐμμένειν.

alpha 121

“ Ἰσοκράτης πρὸς Δημόνικον αἰτιατικῇ „μήτε γέλωτα προπετὴ στέργε, μήτε λόγον μετὰ θράσους ἀποδέχου.“ Ἀφαιρῶ : αἰτιατικῇ. περὶ τῶν πρὸς Ἀλέξανδρον συνθηκῶν „ὁ παρ’ ἐλάχιστον ἐποίησεν αὐτοὺς ἀφαιρεθῆναι δικαίως τὴν κατὰ θάλατταν ἡγεμονίαν.“ Ἀνθίσταμαι : δοτικῇ. περὶ τοῦ στεφάνου „και διὰ τοὺς πολλοὺς τούτων και τοὺς ἀνθισταμένους τοῖς ὑμετέροις βουλήμασιν ὑμεῖς ἐστὲ σῶοι και ἔμμιθοι.“ Ἀναμνήσω : αἰτιατικῇ. ἐν τῷ αὐτῷ λόγῳ „ἃ δ’ ἀφ’ ἧς ἡμέρας ἐπὶ ταῦτα ἐπέστην ἐγώ, διεκωλύθη, ταῦτα ἀναμνήσω.“ Ἀπελαύνω : αἰτιατικῇ. ἐν τῷ αὐτῷ λόγῳ „οὐς ἡ μὲν πόλις, ὡς ἐχθροὺς και οὔτε δίκαια οὔτε συμφέροντα λέγοντας, ἀπήλασεν.“ Ἀνέχομαι : αἰτιατικῇ. ἐκ τοῦ περὶ στεφάνου „εἰ ἐγὼ μὲν τὰ ἔργα τῶν ὑπὲρ ὑμῶν πόνων ὑπέμεινα, ὑμεῖς δὲ μηδὲ τοὺς λόγους αὐτῶν ἀνέξεσθε.“ και ὁ δῆμος „ἀνέξεταί μου τοῦ σώματος.“ Ἀδικῶ : αἰτιατικῇ. ἐκ τοῦ περὶ στεφάνου „ἐάν τις ἡδίκηκώς τι τυγχάνῃ τὴν πόλιν.“ Ἀπιστῶ : δοτικῇ. ἐκ τοῦ αὐτοῦ λόγου „τούτου μεμνησθαι και ἀπιστεῖν αὐτοῖς.“ και Ἰσοκράτης ἐν τῷ τῆς Ἑλένης ἐγκωμίῳ „ἀπιστοῦντας τοῖς οἰκειοτάτοις.“ Ἀποτυχεῖν : γενικῇ. ἐκ τοῦ περὶ στεφάνου „νῦν μὲν ἀποτυχεῖν δοκεῖ τῶν πραγμάτων, ὁ πᾶσι κοινόν ἐστὶν ἀνθρώποις, ὅταν τῷ θεῷ ταῦτα δοκῇ.“ Ἀγάζω : γενικῇ. ἐκ τοῦ αὐτοῦ „τίς γὰρ οὐκ ἂν ἀγάσαιο τῶν ἀνδρῶν ἐκείνων τῆς ἀρετῆς.“ και αἰτιατικῇ. Ἰσοκράτης „οἶμαι δὲ και τὸν πόλεμον θεῶν τινὰ συναγαγεῖν, ἀγασθέντα τὴν ἀρετὴν αὐτήν.

alpha 122

“ και Ὀμηρος ἐν τῇ τρίτῃ τὸν δ’ ὁ γέρων ἡγάσσατο. Ἀπατῶ και ἐξαπατῶ : αἰτιατικῇ. ἐκ τοῦ περὶ στεφάνου „οὐδ’ εἰ δεκάκις Φίλιππος αὐτοὺς ἐξηπάτα.“ Αἰτῶ : αἰτιατικῇ. ἐκ τοῦ παραπρεσβείας „ταύτας αἰτῶ σε και δέομαι δός μοι.“ Λυσίας δὲ γενικῇ „εἴ τις ἄλλος βούλεται, αἰτεῖσθω ὑμῶν.“ Ἀνταλλάττομαι : αἰτιατικῇ τὸ προδιδόμενον, και γενικῇ τὸ οὗ τινὸς χάριν. „και οὐκ ἀνταλλακτέον εἶναί μοι τὴν πρὸς ὑμᾶς φιλοτιμίαν οὐδενὸς κέρδους.“ Ἀκούω : αἰτιατικῇ. ἐκ τοῦ παραπρεσβείας „ὁμῶς δὲ ἔτι και τότε ἀκούσατε.“ και κατὰ Ἀριστοκράτους „και μετ’ εὐνοίας ἀκούσατε ἃ λέγω.“ γενικῇ δὲ ἐπὶ τοῦ συνιέναι. κατὰ Τιμοκράτους „καίτοι πῶς οὐ δεινὸν εἰδότα μὲν τοὺς νόμους, ὧν ὀλίγῳ πρότερον πάντες ἡκούσατε.“ Ἀφελοῦμαι : αἰτιατικῇ. ἐκ τοῦ πρὸς Λεπτίνην „εἰ γὰρ ἀπεχθάνεσθαί τισι δεῖ, τοῖς ἀδικοῦσι τὸν δῆμον, οὐ τοῖς ἀγαθόν τι ποιοῦσιν ἔγωγε νομίζω δεῖν.“ Ἀφαρπάζω : αἰτιατικῇ. κατὰ Μειδίου „και Χαβρίαν οὔτε τύπτοντα οὔτε ἀφαρπάζοντα τὸν στέφανον.“ Αἴσθομαι : αἰτιατικῇ. ἐκ τοῦ κατὰ Μειδίου „ὅλη γὰρ ἡ πόλις τὴν ἀντίδοσιν και τὴν ἐπιβουλήν τότε ταύτην και τὴν ἀσέλγειαν ἥσθετο.“ Ἀποψηφίζω : γενικῇ, ἀντὶ τοῦ τὴν κατὰ σοῦ ψῆφον ἀναιρῶ. ἐκ τοῦ κατὰ Μειδίου „ἀλλὰ νομίζεις ἡμᾶς ἀνέξεσθαί σου, αὐτὸς δὲ τυπτήσιν; και ἡμᾶς μὲν ἀποψηφιεῖσθαί σου, σὺ δὲ οὐ παύσεσθαι;“ Ἀπεχειροτόνησαν : ἀντὶ τοῦ ἀπεψήφισαν, γενικῇ. κατὰ Μειδίου „και γὰρ εἰ μὲν, ὧ ἄνδρες Ἀθηναῖοι, τότε ὅτ’ ἦν ἡ προβολή, τὰ πεπραγμένα ὁ δῆμος ἀκούσας ἀπεχειροτόνησε Μειδίαν, οὐκ ἂν ὁμοίως ἦν δεινόν.

alpha 123

“ Ἀπολαύω : αἰτιατικῇ. κατὰ Ἀριστοκράτους· „ὕμεις δὲ οὐδ’ ὅτιοῦν ἀπολαύετε, ἀλλὰ μάρτυρές ἐστε τῶν ἐτέρων ἀγαθῶν, οὐδενὸς ἄλλου μετέχοντες ἢ τοῦ ἐξαπατᾶσθαι.“ Ἰσοκράτης ἐν τῷ Πανηγυρικῷ γενικῇ· „ἴνα οἱ τῶν συμφορῶν κοινωνήσαντες οὗτοι καὶ τῶν ἀγαθῶν ἀπολαύσωσιν.“ Ἀπέχω : γενικῇ. κατὰ Ἀνδροτίωνος· „οἶμαι τοίνυν αὐτὸν οὐδ’ ἐκείνων ἀφέξεσθαι τῶν λόγων.“ Ἄλῳ : γενικῇ. κατὰ Τιμοκράτους· „ἐὰν δέ τις ἀπαχθῇ, τῶν γονέων κακώσεως ἡλωκῶς ἢ ἀστρατείας.“ καὶ πάλιν· „ἐὰν δέ τις ἀλῶ κλοπῆς, καὶ μὴ τιμηθῇ θανάτου.“ Ἀμελῶ : γενικῇ. ἐκ τοῦ κατὰ Τιμοκράτους· „ὅτι τοῦ μὲν δήμου ἡδικομένου ἡμέλησεν.“ Ἀφόμενον : γενικῇ Ἰσοκράτης, ἐκ τοῦ πρὸς Νικοκλέα· „χρὴ τοίνυν ἀφόμενον τῶν ἀμφισβητουμένων“ ἤγουν ἀναχωρήσαντα. Αἵτιος γέγονεν ἢ ἐστὶ : δοτικῇ. ἐκ τοῦ κατὰ Τιμοκράτους· „οὐδ’ ἂν αὐτὸν οἶμαι Τιμοκράτην εἰπεῖν, ὡς αἰτιός ἐστιν ἄλλος τις αὐτῷ πλὴν αὐτὸς αὐτῷ.“ Ἀγωνίσωνται : γενικῇ. ἐκ τοῦ κατὰ Τιμοκράτους· „ἕως ἂν τῶν ψευδομαρτυριῶν ἀγωνίσωνται.“ Ἀπιστῶ : δοτικῇ. ἐκ τοῦ κατὰ Τιμοκράτους· „ἔδοξε γὰρ τῇ πολιτείᾳ ἀπιστεῖν αὐτοῖς.“ Ἀποδοκιμάζω : αἰτιατικῇ. ἐκ τοῦ κατὰ Ἀριστογείτονος· „ἀλλ’ ὅτι τὴν ἀρχήν, ἣν ἔλαχεν, ἀπεδοκιμάσατε.“ Ἀπαγορεύω : δοτικῇ. ἐκ τοῦ κατὰ Νεαίρας· „ἀλλὰ μόναις ταύταις ἀπαγορεύουσιν οἱ νόμοι ταῖς γυναιξὶ μὴ εἰσιέναι εἰς τὰ ἱερά.“ Ἀνταίρω : δοτικῇ. Δίωνος ἐβδόμῳ βιβλίῳ· „κουλανοὶ δὲ χεῖρας μὲν οὐκ ἀντήραντο αὐτῷ.“ Ἀφροντιστῶ : γενικῇ.

alpha 124

Δίωνος ὀγδόῳ βιβλίῳ· „ἦν γὰρ καὶ πάννυ αὐτὸς ἑαυτῷ πρὸς πάντα τὰ τοιαῦτα ἀρκῶν.“ Ἀλλοτριοῦμαι : γενικῇ. Δίωνος δωδεκάτῳ βιβλίῳ· „ἐκεῖνος μὲν γὰρ ἀπαλλοτριωθῆναι ὑμῶν τρόπον τινὰ ἡδυνήθη.“ Ἀντεπεξελθεῖν : δοτικῇ. Δίωνος ἐννεακαιδεκάτῳ βιβλίῳ· „καὶ τοὺς τε ἀντεπεξελθόντας οἱ ἀνέκοψαν.“ Ἀπογινώσκω : αἰτιατικῇ. Δίωνος εἰκοστῷ πρώτῳ βιβλίῳ· „ὅ τε Φαμέας ἀπογνοὺς τὰ τῶν Καρχηδονίων πράγματα.“ ὁ δὲ Ἀππιανὸς ἐν τῇ Ἀννιβαϊκῇ διχῶς, αἰτιατικῇ μὲν, „ἀπογνοὺς ἅπαντα“, πρὸ δὲ ἑκατὸν στίχων γενικῇ, „ἀπογνοὺς οὖν ἑαυτοῦ Ἀννίβας.“ Ἀναλέγω : τὸ ἀναγινώσκω, αἰτιατικῇ. Δίωνος ἐν τριακοστῷ ἐβδόμῳ βιβλίῳ· „καὶ τοῦ Νέπωτος τὸ γραμματεῖον, ὅπως αὐτὸς ἀναλέξῃ, λαβόντος ἐξήρπασεν.“ Ἀπόχρη : ἀρκεῖ, δοτικῇ. Δίωνος· „οὐκ ἀπέχρησεν αὐτῷ τοῦτο, ἀλλὰ καὶ ἐμὲ ἐλθεῖν πρὸς αὐτὸν ἐκέλευσεν.“ Ἀφικνουῦμαι : Δίωνος τριακοστῷ ἐνάτῳ βιβλίῳ γενικῇ· „διαλιπὼν δέ, καὶ ἐς ἀναλογισμὸν τῆς τε ἑαυτοῦ ἀρετῆς καὶ τῆς τῶν ἐναντίων κακίας ἀφικνούμενος.“ Ἀπείργω : γενικῇ. Δίωνος τεσσαρακοστῷ πρώτῳ βιβλίῳ· „τὰ ἀμείνω διδάσκειν καὶ τῶν χειρόνων ἀπείργειν.“ Ἀντιπολεμῶ : δοτικῇ. Δίωνος τεσσαρακοστῷ τετάρτῳ βιβλίῳ· „καὶ ἀπ’ ἀρχῆς ἀντιπολεμήσαντι τῷ Καίσαρι.“ ἀπεχρήσαντο ἢ ἀνεχρήσαντο—διφορεῖται γάρ— αἰτιατικῇ. Δίωνος τεσσαρακοστῷ ὀγδόῳ βιβλίῳ· „ὁ μὲν οὖν Βροῦτος ὁ τε Κάσιος οὕτως ἀπώλοντο τοῖς ξίφεσιν, οἷς τὸν Καίσαρα ἀνεχρήσαντο.“ τὸ δὲ ἀκριβὲς Ἀπεχρήσαντο θέλει, καθὼς αὐτὸς ὁ Δίων μετὰ τινα ἔφη· „αὐτόν τε ἐκείνον παρ’ ὀλίγον ἦλθον ἀποχρήσασθαι.

alpha 125

“ Ἀμαρτεῖν : πρὸς αἰτιατικὴν. Δίωνος πεντηκοστῷ δευτέρῳ βιβλίῳ· „ὥς ἂν γέ τις, τοῦτ’ εὐλαβούμενος, ἀνωμάλως αὐτὰ διανέμειν ἐθελήσῃ, τὸ σύμπαν ἀμαρτήσεται.“ καὶ ἐν τῷ αὐτῷ γενικῇ· „εἰ ἄξιον τῆς διὰ ταῦτα σπουδῆς τὴν τυραννίδα νομίζει, τοῦ παντὸς ἀμαρτήσῃ.“ Ἀρέσκω : δοτικῇ. ἐκ τοῦ παραπρεσβείας· „ἀναστὰς ὁ βουλόμενος, καὶ παρελθὼν εἰς ὑμᾶς, ἀποφηνάσθω μὴ μετέχειν μηδὲ ἀρέσκειν αὐτῷ τὰ ὑπὸ Φιλοκράτους πεπραγμένα.“ Ἀρμόττω : δοτικῇ. „καὶ τοῖς χρημάτων δεομένοις καὶ τοῖς ἀπολαύειν τῶν ὑπαρχόντων ἐπιθυμοῦσιν ἀμφοτέροις ἀρμόττει.“ Ἀμύνω καὶ ἐπαμύνω : ἥτοι βοηθῶ ἢ ἐκδικῶ, δοτικῇ Ἀμύνομαι δὲ τὸ τιμωροῦμαι αἰτιατικῇ. τοῦ

μὲν πρώτου Ἰσοκράτους ἐν τῷ Πανηγυρικῷ· „καὶ τοῖς ἀδικουμένοις ἀεὶ τῶν Ἑλλήνων ἐπαμύνουσιν.“ καὶ ἐν τῷ Ἀρεοπαγιτικῷ· „ἀλλ’ ὑπολαμβάνοντες αἰσχύνῃ αὐτοῖς εἶναι τῶν πολιτῶν ἀπορίαν, ἐπήμυνον ταῖς ἐνδείαις.“ τοῦ δὲ δευτέρου Πορφύριος· „προστρίψασθαι μύσος καὶ ἀμύνασθαι τὸν ἡδίκηκότα.“ Ἀπορῶ : γενικῇ. Ἰσοκράτης ἐν τῷ Ἀρεοπαγιτικῷ· „τοὺς δέ, ἣν ἀπορήσωσι τῶν ἐπαρκούντων.“ Ἀκρωτηριάζομαι : Προκοπίου ἐκ τῆς μονωδίας .. Ἀντιόχου αἰτιατικῇ· „εἰ δὲ πόλιν σμικρὰν ἐπὶ σκηνῆς πορθουμένην ἐδάκρυσαν, τί ποτε ἄρα ἡκρωτηριασμένος τῆς οἰκουμένης ὅ τι δὴ τάχα κεφάλαιον.“ Ἀντέχω : δοτικῇ, ἀντὶ τοῦ αὐταρκῶ. Θουκυδίδης δευτέρῳ· „τὸ δὲ σῶμα, ὅσον περ χρόνον καὶ ἡ νόσος ἀκμάζοι, οὐκ ἐμαραίνεται, ἀλλ’ ἀντεῖχε παρὰ δόξαν τῇ ταλαιπωρίᾳ.“ Ἀνθησῶ : Θουκυδίδης τετάρτῳ δοτικῇ· „πεφύκασί τε τοῖς μὲν ἐκοῦσιν ἐνδοῦσιν ἀνθησᾶσθαι μεθ’ ἡδονῆς.

alpha 126

“ Ἀντιβολῶ : αἰτιατικῇ. Δημοσθένης κατὰ Μειδίου· „ὕμεις τοὺς νόμους ἔχοντά με πλησίον ἡγεῖσθε παρεστάναι καὶ τὸν ὄρκον, ὃν ὁμωμόκατε, τούτοις ἀξιοῦντα καὶ ἀντιβολουῖντα ἕκαστον ὑμῶν.“ Ἀγχιστεύω : γενικῇ. τοῦ Δευτερονομίου κεφαλαίῳ πεντηκοστῷ· „καὶ παραδώσουσιν αὐτὸν εἰς χεῖρας τῶν ἀγχιστευόντων τοῦ σώματος.“ Ἄν : τοῦτον τὸν σύνδεσμον οἱ τεχνικοὶ δυνητικὸν προσαγορεύουσι· σημαίνει γὰρ πρᾶγμα μὴ γενόμενον, δυνηθὲν δὲ γενέσθαι, εἰ μὴ τι συμβᾶν ἐκώλυεν, οἶον „εἰ μὴ τὴν Ἑλένην Ἀλέξανδρος ἤρπασεν, οὐκ ἂν Τροία ἀπώλετο.“ ἡδύνατό φησι μὴ ἀπολέσθαι Τροία, εἰ μὴ τῆς ἀπωλείας τὴν αἰτίαν παρέσχε, τὴν Ἑλένην ἀρπάξας, Ἀλέξανδρος. Πέντε τοίνυν ἐγκλίσεων οὐσῶν, μετὰ προστακτικοῦ. ῥήματος οὐ συντάσσεται· οὐδεὶς γὰρ λέγει ἀνάγνωθι ἄν. ταῖς μέντοι ἄλλαις πάσαις συντάσσεται. Ἐξ οὖν ὑπαρχόντων χρόνων, ἐνεστώτος, παρατατικοῦ, παρακειμένου καὶ ὑπερσυντελικοῦ, ἀορίστου, μέλλοντος, ἐνεστώτι καὶ παρακειμένῳ καὶ μέλλοντι οὐ συντάσσεται, τοῖς μέντοι τρισὶ τοῖς λοιποῖς παρὰ πᾶσι τοῖς σοφοῖς εὐρίσκεται. Καὶ μετὰ παρατατικοῦ μὲν Δημοσθένης ἐν τῷ κατ’ Αἰσχίνου· „ἔγραφον δ’ ἂν διαρρήδην, ἡλίκᾳ ὑμᾶς εὖ ποιήσω.“ καὶ ἐν τῷ περὶ τοῦ στεφάνου· „εἰ μὲν οὖν περὶ ὧν ἐδίωκε μόνον κατηγορήσεν Αἰσχίνης, κἀγὼ περὶ αὐτοῦ τοῦ προβουλεύματος εὐθύς ἂν ἀπελογούμην.“ Μετὰ δὲ ὑπερσυντελικοῦ ἐν τῷ περὶ στεφάνου πάλιν· „ὥστε τῆς εἰρήνης ἂν διημαρτήκει.“ καὶ πάλιν· „ἐπεὶ διὰ γε ὑμᾶς αὐτοὺς πάλαι ἂν ἀπωλώλειτε.“ καὶ πάλιν· „ὅτι τῶν ἀδικημάτων ἂν ἐμέμνητο τῶν ἑαυτοῦ.

alpha 127

“ καὶ πάλιν ἐν τῷ αὐτῷ· „καὶ εἰ μὴ βουλή ἡ ἐξ Ἀρείου πάγου, τὸ πρᾶγμα αἰσθημένη, ἐπεζήτησε τὸν ἄνθρωπον, ἐξήρπαστο ἂν ὁ τοιοῦτος.“ Μετὰ δὲ ἀορίστου Δημοσθένης ἐν τῷ αὐτῷ πάλιν· „οὐ γὰρ ἂν ἤψατο αὐτῶν, παρόντων ἡμῶν.“ καὶ πάλιν· „καὶ μὴν ὅτι πολλὰ μὲν ἂν χρήματα ἔδωκε Φιλιστίδης.“ καὶ πάλιν· „ἀλλ’ ὁ μὲν γράφων οὐκ ἂν ἐπρέσβευσεν, ὁ δὲ πρεσβεύων οὐκ ἂν ἔγραψεν.“ Ἐπεὶ τοίνυν κατὰ δύο χρόνους εἰσὶ τὰ ἀπαρέμματα συμπεπλεγμένα, πλὴν τοῦ ἀορίστου καὶ μέλλοντος, πᾶσιν ὁ ἄν συνδεσμος συντάσσεται τῷ μὲν ἐνεστώτι διὰ τὸν παρατατικόν, τῷ δὲ παρακειμένῳ διὰ τὸν ὑπερσυντελικόν, τῷ δὲ ἀορίστῳ μονωτάτῳ. Καὶ ἐνεστώτι μὲν ἐν τῷ περὶ τοῦ στεφάνου Δημοσθένης· „τί ποιεῖν ἂν ἢ τί λέγειν τοὺς ἀσεβεῖς τούτους ἀνθρώπους οἴεσθε;“ παρακειμένῳ καὶ ὑπερσυντελικῷ Ἰσοκράτης ἐν τῷ περὶ τῆς ἀντιδόσεως· „ἐκεῖνως ὑμᾶς ἡγοῦμαι τάχιστα ἂν ἀφεῖσθαι.“ ἀορίστῳ Δημοσθένης Ὀλυνθιακῷ πρώτῳ· „ἀντὶ πολλῶν, ὧ ἄνδρες Ἀθηναῖοι, χρημάτων ὑμᾶς ἐλέσθαι νομίζω.“ καὶ ὑποκατιῶν· „ἀλλὰ τῆς ὑμετέρας τύχης ὑπολαμβάνω πολλὰ τῶν δεόντων ἐκ τοῦ παραχρῆμα ἐνίοις ἂν ἐπελθεῖν εἰπεῖν.“ Μέλλοντι ὁ μὲν τῶν γραμματικῶν κανῶν οὐκ ἐπιτρέπει, παρὰ τοῖς ἀρχαίοις δὲ οὐκ ὀλίγα παραδείγματα εὐρίσκεται. Δημοσθένης

πέμπτῳ Φιλίππικῶν· „οὐδὲν ἂν τούτων ἡμῖν οἶομαι πολεμήσειν.“ καὶ ἐν τῷ πρὸς Λεπτίνην· „οὐκοῦν πρὸς πολλοῖς οἷς βλάψειν ἂν ὑμᾶς ὁ νόμος φαίνεται.“ καὶ ἐν πρώτῳ τῶν Φιλίππικῶν· „ὡς μὴδ' ὅτιοῦν ἂν δεινὸν πείσεσθαι.“ Ἰσοκράτης ἐν τῷ περὶ τῆς ἀντιδόσεως· „ἡγούμενος ἐκ τοῦ παραινεῖν τὴν τε διάνοιαν τὴν ἐκείνου μάλιστα ἂν ὠφελήσῃ, καὶ τὸν τρόπον τὸν ἑαυτοῦ δηλώσειν.“ Εὐκτικοῖς ἐνεστῶσι καὶ παρατατικοῖς ἐν τῷ περὶ τοῦ στεφάνου· „εἰπέ τὸν εἰπόντα, δεῖξον· ἀλλ' οὐκ ἂν ἔχοις.

alpha 128

“ παρακειμένοις καὶ ὑπερσυντελικοῖς Σοφοκλῆς Φθιώτισιν· ἡ πατροκτόνος δίκη κέκλητ' ἂν αὐτῷ. ἀορίστῳ ἐν τῷ περὶ στεφάνου· „ἀλλὰ γὰρ παρεῖς, ὦν τὴν πενίαν αἰτιάσαιτο ἂν τις.“ Ὑποτακτικοῖς δὲ ἐνεστῶτι καὶ παρατατικῷ Ἰσοκράτης ἐν τῷ πρὸς Νικοκλέα· „πιστοὺς ἡγοῦ μὴ τοὺς ἅπαντα, ὃ τι ἂν ποιῆς ἢ λέγῃς, ἐπαινοῦντας.“ παρακειμένῳ καὶ ὑπερσυντελικῷ Ἰσοκράτης ἐν τῷ πρὸς Εὐθύνοῦν· „καὶ τούτοις ἐγκαλοῦσιν, οἷς ἂν μῆτε αἰσχύνονται μῆτε δεδίδωσιν.“ ἀορίστῳ καὶ μέλλοντι, ἐν τῷ περὶ στεφάνου· „τὸν αὐτὸν ἔχει ζῆλον ὁ στέφανος, ὅπου ἂν ῥηθῇ.“ ἐν τῷ αὐτῷ· „ὡς ἂν ὁ δαίμων βουληθῇ.“ Μετοχῇ, ἐνεστῶτι καὶ παρατατικῷ Δημοσθένης ἐν τῷ πρὸς Εὐβουλον· „εἰ τῶν λαμβανόντων δίκην ὄντες δικαίως ἂν μεθ' ὑμῶν, ἐν τοῖς διδοῦσι γενοίμεθα.“ παρακειμένου καὶ ὑπερσυντελικοῦ παράδειγμα οὐχ εὖρον. ἀορίστου δὲ· „ἐγὼ δὲ τίνων εἰμί; τῶν ἡδέως μὲν ἂν ἐλεγχθέντων, ἡδέως δ' ἂν ἐξελεγχάντων,“ Πλάτων Γοργία. μετὰ μέλλοντος Ἰσοκράτης ἐν τῷ περὶ τῆς ἀντιδόσεως· „οὐχ ὡς οὐχ ἡδέως ἂν τινῶν μου καταψευσομένων.“ Σημειωτέον δὲ ὅτι καὶ δις καὶ τρίς χρῶνται αὐτῷ ἐν μιᾷ συντάξει, ὡς παρὰ Σοφοκλεῖ εὐρηται· ...πῶς ἂν οὐκ ἂν ἐν δίκη θάνοιμ' ἂν. σὺ δὲ μὴ δις αὐτῷ χρῶ, ἀλλ' ἅπαξ ἐν μιᾷ συντάξει. Δημοσθένης πάλιν κατὰ Ἀφόβου πρώτῳ· „οὐκ ἂν δὴ που τὰ μὲν πλεῖστα τῶν χρημάτων ἐνεχείρισε, τῶν δὲ οὐκ ἂν κυρίους ἐποίησεν.“ Δεῖ δὲ γινώσκειν ὅτι ἐν τοῖς εὐκτικοῖς τοῖς τοιοῦτοις πολλάκις ἐλλείπει ὁ ἂν.

alpha 129

Δημοσθένης ἐν τῷ περὶ στεφάνου· „νομίζων, ὅσα τῆς πόλεως προλάβοι.“ καὶ πάλιν· „ὅπως μὴ ἄπιμεν ἐκ Μακεδονίας, ἕως τὰ τῆς στρατείας τῆς ἐπὶ Φωκέας εὐτρεπῇ ποιήσατο.“ καὶ πάλιν· „ἐγὼ μὲν προὔλεγον καὶ διεμαρτυρούμην, καὶ παρ' ὑμῖν ἀεὶ, καὶ ὅποι πεμφθεῖν.“ καὶ πάλιν ἐν τῷ αὐτῷ· „πᾶν ὃ τι βουληθεῖν μέρος ἢ τύχη τοῦ σώματος παρελέσθαι.“ Λείπει δὲ καὶ ἐν ὑποτακτικοῖς· εἴ τις δ' ὑμῶν κάλλει προκριθῇ. καὶ πάλιν· πρὶν παροῦσα διδάσκη, Κρατῖνος Δηλιάσιν. Αἰπολῷ : δοτικῇ. Λυσίας ἐν τῇ ὑπὲρ Δεξιοῦ ἀπολογίᾳ· „καθίστησιν αὐτὸν ἐπὶ τὰς αἰγας, καὶ ἡπόλει αὐταῖς.“ Ἀντιδικῷ : δοτικῇ. Λυσίας ἐν τῷ αὐτῷ λόγῳ· „ἐχρῆν τὸ Κλειτοφῶντα καὶ τοὺς ἀντιδικοῦντας αὐτῷ.“ Ἀποκείρομαι : οὗ μὲν χάριν, δοτικῇ, ἡ δὲ ὕλη αἰτιατικῇ. Λυσίας ἐν τῷ ἐπιταφίῳ· „ὥστε ἄξιον ἦν ἐν τῷδε τῷ τάφῳ ἀποκείρασθαι τῇ Ἑλλάδι.“ Ἀγαπῶ : δοτικῇ. Λυσίας ἐν τῷ ἐπιταφίῳ· „ὁ γὰρ τῆς Ἀσίας βασιλεὺς, οὐκ ἀγαπῶν τοῖς ὑπάρχουσιν ἀγαθοῖς.“ καὶ πρὸς αἰτιατικὴν. Ἀμελητέα : γενικῇ τὸ πρᾶγμα, τὸ δὲ πρόσωπον δοτικῇ. Ἀρρίανδρος ἐν τῷ πρώτῳ τῶν περὶ Ἀλεξάνδρου· „ἦσαν μὲν νεωστὶ πρὸ τῆς στρατείας γεγαμηκότες, καὶ τούτων ἔγνω οὐκ ἀμελητέα οἱ εἶναι Ἀλέξανδρος.“ καὶ Ἀππιανός· „ἀλλήλων ἡμέλουν.“ Ἀφικόμην : γενικῇ. Πολυαίνου Μέμνων· „τὰ μὲν οὖν ἄνω πάντα διεξῆλθον, τὰ δὲ κάτω οὐκ ἀφικόμην τῆς θέας.“ Β.

beta 130 (15t)

Βασκαίνω : αἰτιατικῇ. Δημοσθένης. ἐκ τοῦ περὶ τῆς ἐν Χερρόνησφ μάχης· „χρὴ οὐχ ἦν Διοπέιθης πειρᾶται δύναμιν τῇ πόλει παρασκευάζειν, ταύτην βασκαίνειν καὶ διαλύειν πειρᾶσθαι.“ ἐκ τοῦ πρὸς Λεπτίνην, δοτικῇ· „εἰ μὲν γάρ τις ἔχει πολλά, μὴδὲν ὑμᾶς ἀδικῶν, οὐχὶ δεῖ δήπου τούτῳ βασκαίνειν.“ Βασιλεύειν : γενικῇ. τρίτῳ Δίωνος βιβλίῳ· „οὐχ ὅπως πρὸς αὐτῶν τῶν βασιλευόντων σφῶν, ἀλλὰ καὶ πρὸς τῶν

παραδυναστευόντων αὐτοῖς γίνεται.“ Βουλευώ : ἐνεργητικῇ διαθέσει κέχρηται ὁ Ἀρρίανος ἐν πᾶσιν. ἐν πέμπτῳ τῶν μετὰ Ἀλέξανδρον· „σὲ δὲ εἶ τὸν βουλευόντά τε ὑπὲρ τῶν ὅλων τὰ συμφωρώτατα, καὶ ἐπαγγέλλοντα πᾶν ὃ τί περ ἂν ξυλλογισμῷ τύχη συμβουλευθέν.“ ἵνα τὸ μὲν βουλευὼν πρόσωπον καὶ ἐνεργοῦν ἐνεργητικῶς προφέρηται, τὸ δὲ ἐνεργούμενον καὶ βουλευόμενον παθητικῶς. Γ.

gamma 131 (1t)

Γλίχομαι : τὸ ἐπιθυμῶ, γενικῶ. Δημοσθένης. ἐκ τοῦ περὶ τῆς εἰρήνης „καὶ ταῦτ' ἦν ὧν μάλιστα ἐγλίχετο.“ Γράφομαι : πρὸς αἰτιατικὴν. ἐκ τοῦ πρὸς Λεπτίνην· „καίτοι τοῦτο ἀκούω σε λέγειν, ὥς ἄρα τρεῖς σέ τινες γραψάμενοι πρότεροι τοῦδε οὐκ ἐξῆλθον.“ Γεμίζω : γενικῇ. κατὰ Μειδίου· „Μειδίας δ' ἀπολειφθεὶς τοῦ στόλου, καὶ γεμίσας τὴν ναῦν ξύλων καὶ χαράκων καὶ βοσκημάτων καὶ ἄλλων τινῶν.“ Γέμω : γενικῇ. Δίωνος ἐνδεκάτῳ βιβλίῳ· „οἱ δὲ Καρχηδόνιοι, τὰς ναῦς αὐτῶν ἀναπλεούσας οἴκαδε τηρήσαντες, συχνὰς χρημάτων γεμούσας εἶλον.“ καὶ Ἰσοκράτης· „γεμούσας πονηρῶν ἐπιθυμιῶν.“ Γεύομαι : γενικῇ. Ἀρρίανος· „μῆτε σίτου γεύσασθαι Ἀλέξανδρον, μὴ τέ τινα θεραπείαν ἄλλην θεραπεῦσαι τὸ σῶμα.“ Γνωσιμαχῶ : ἅπαξ ἐχρήσατο τῇ λέξει Ἀρρίανος ἐν πάσῃ τῇ πράξει αὐτοῦ, ἐν δευτέρῳ τῶν μετ' Ἀλέξανδρον· „οἱ δὲ γνωσιμαχήσαντες ὑπέδυσαν τὰ ἐπαγγελλόμενα.“ Δ.

delta 131 (24t)

Διακρίνομαι : δοτικῇ τὸ ὄργανον τῆς διακρίσεως. ἐκ τῆς ἐπιστολῆς Φιλίππου· „καίτοι σκοπεῖτε, πότερον κάλλιον ἐστὶν ὅπλοις ἢ λόγοις διακρίνεσθαι.“ καὶ πάλιν ὑποκατιῶν φησι· „καὶ Μαρωνεΐτας ἀναγκάσαι περὶ Στρύμης διακριθῆναι λόγοις.“ Διήμαρτεν : γενικῇ· „ὅταν δὲ μηδενὸς ἀκούητε τῶν δεόντων γίνεσθαι, πολλῶν διαμαρτεῖν εἰκότως ὑμῖν συμβαίνει.“ Δίκην λαβεῖν τὸ ἐκδικηθῆναι. Δίκην δοῦναι τιμωρηθῆναι.

delta 132

Δημοσθένης ἐν τῷ κατὰ Μειδίου· „ἀντὶ γὰρ τοῦ δίκην ὑπὲρ ὧν ἐπεπόνθειν λαβεῖν, δοῦναι πραγμάτων ὧν οὐδὲν ἐμοὶ προσήκε δίκην ἐκινδύνεον.“ Διαφέρομαι : δοτικῇ. ἐκ τοῦ περὶ τοῦ στεφάνου· „ὑπὲρ οὗ καὶ τότε καὶ νῦν αἰεὶ ὁμολογῶ πολεμεῖν καὶ διαφέρεισθαι τούτοις.“ Διώκω : κατηγορῶ, γενικῇ. ἐκ τοῦ περὶ στεφάνου· „ἃ μὲν διώκει τοῦ ψηφίσματος, ὧ ἄνδρες Ἀθηναῖοι, ταῦτά ἐστιν.“ Διακεχείρηκα : γενικῇ. ἐκ τοῦ αὐτοῦ· „ὥσθ' ἅπαντα τὸν βίον ὑπεύθυνος εἶναι ὁμολογῶ, ὧν ἡ διακεχείρηκα ἡ πεπολίτευμαι παρ' ὑμῶν.“ Διαπιστῶ : δοτικῇ. ἐκ τοῦ παραπρεσβείας· „ὥστε καὶ εἴ τις ἐμοὶ διαπιστεῖ.“ Δηλῶ : δοτικῇ. ἐκ τοῦ παραπρεσβείας· „ἀλλ' ἐὰν ἀδικοῦντα λάβωσί τινα αὐτῶν, τῇ βουλῇ καὶ τῷ δήμῳ δηλοῦσιν.“ Δικάζω : ἀντὶ τοῦ ἐγκαλῶ, δοτικῇ. ἐκ τοῦ παραπρεσβείας· „οὐ στρατηγῷ δικάζομεν.“ καὶ ἐπὶ τοῦ κρίνειν. ἐκ τοῦ κατὰ Ἀριστογείτονος· „βουλομένων εἰς τοῦτο λαχεῖν τὸ δικαστήριον, μόνοι δικάζετε ἡμῖν.“ Λυσίας ἐν τῷ πρὸς Αἰσχίνην βλάβης· „οὗτος ἐμοὶ βλάβης δεδίκασται.“ Διαφθείρω : αἰτιατικῇ. ἐκ τοῦ κατὰ Μειδίου· „ἀλλὰ καὶ τὸν διδάσκαλον, ὃ θεοί, διέφθειρέ μου τοῦ χοροῦ.“ καὶ πάλιν· „ἐπεχείρησε διαφθεῖρειν τὸν στέφανον.“ Δέον πῶς συντάσσεται : ὥς τὸ ἐξόν καὶ παρόν καὶ ὄν. κατὰ Μειδίου· „ὥς ὅσοι, δέον ἐξιέναι, κατέμενον.“ Δέομαι : πρὸς αἰτιατικὴν. ἐκ τοῦ κατὰ Ἀριστοκράτους· „τοῦτο τοίνυν ἐροῦμεν, ἃ δὴ δέομαί τε καὶ ἀξιῶ παρὰ πάντων ὑμῶν τυχεῖν, δίκαια, ὥς γ' ἐμαυτὸν πείθω.

delta 133

“ Δορυφοροῦντες : αἰτιατικῇ. ἐκ τοῦ κατὰ Ἀριστοκράτους· „καὶ τί φήσομεν, ὧ ἄνδρες Ἀθηναῖοι, καλόν, εἰ τῶν Ἑλλήνων ἐπ' ἐλευθερίᾳ προεστᾶναι φάσκοντες, τοὺς ἰδίας δυνάμεις ἐπὶ τοῖς πλήθεσι κεκτημένου δορυφοροῦντες φανούμεθα;“ Δωροῦμαι : ἐπὶ τοῦ παρέχω, δοτικῇ. Δίωνος τετάρτῳ βιβλίῳ· „καὶ τῇ γε κόρῃ καὶ ὅπλα, ὥς φασί τινες, καὶ ἵππον ἐδωρήσατο.“ ἐπὶ δὲ τοῦ τιμῶ αἰτιατικῇ, τὸ δὲ δεδομένον ἦτοι τὸ δῶρον δοτικῇ. Προκοπίου Γαζαίου ἐπιταφίῳ Σαλαμινίου· „λάφυρα δὲ τῷ κειμένῳ προσέφερον, τοῖς ἀριστείσι καὶ τεθνηκότα δωρούμενοι.“ τοῦτο πολὺ παρὰ Ἰωσήφῳ

καὶ Προκοπίῳ τῷ Καισαρεῖ. Διαλλάττω : γενικῇ. Δίωνος τετάρτῳ βιβλίῳ· „καὶ τὰ τε ἄλλα αὐτοῖς πολὺ διαλλάττοντα ἀλλήλων, καὶ τὰς ἐπικλήσεις διαφόρους παρέθεσαν.“ Δικαιῶ : τιμωροῦμαι, αἰτιατικῇ. Δίωνος ἐβδόμῳ βιβλίῳ· „καὶ διὰ τοῦτό σε δικαιοῶ, ἵνα ὥσπερ τὸ τῆς ἀριστείας ἄθλον, οὕτω καὶ τὸ τῆς ἀνηκουστίας τίμημα ἀπολάβῃς.“ Δειπνίζω : αἰτιατικῇ, ἀντὶ τοῦ ἐστιῶ. Δίωνος ἐνδεκάτῳ βιβλίῳ· „τὸν δῆμον ἐδείπνισεν.“ Δέ περισσόν, ἢ μᾶλλον ὑπερβεβηκός. Δίωνος δωδεκάτῳ βιβλίῳ· „τεθνᾶσι δὲ οἱ μὲν, οἱ δὲ ἐαλώκασιν οἳ γε καὶ λόγου τινὸς ἄξιοι,“ ἀντὶ τοῦ οἱ δὲ λόγου ἄξιοι οἱ μὲν τεθνᾶσιν, οἱ δὲ ἐαλώκασιν. Διατίθημι : ἀντὶ τοῦ διαπράττομαι, αἰτιατικῇ. Δίωνος ὀκτωκαιδεκάτῳ βιβλίῳ· „καὶ πάντα μὲν τὰ βέλτιστα τῆς φιλοσοφίας ἄνθι δρεπόμενος.“ Δημοσιῶ : ἀντὶ τοῦ ἀπέκτεινεν, αἰτιατικῇ. Δίωνος τριακοστῷ πρώτῳ βιβλίῳ· „κάνταῦθα ἀπογνοὺς μηδὲν οἱ τὸν θεὸν ἐπαρκέσειν, Νικομήδην ἐδημοσίωσεν.

delta 134

“ Δεσπόζω : γενικῇ. Δίωνος τεσσαρακοστῷ πρώτῳ βιβλίῳ· „δεσπόζειν τε τῶν ἀρχόντων καὶ τυραννεῖν τῶν ἡγουμένων ἀφ’ ὧν ἄξιοῦσιν.“ Διαβάλλω : αἰτιατικῇ. Δίωνος τεσσαρακοστῷ ἐβδόμῳ βιβλίῳ· „φθονεῖς αἰεὶ τῷ κρείττονι, βασκαίνεις αἰεὶ τὸν προήκοντα, διαβάλλεις τὸν προτετιμημένον.“ Διαχειρίζω : αἰτιατικῇ. Δίωνος τεσσαρακοστῷ ὀγδόῳ βιβλίῳ· „καὶ αὕτη τὰ πράγματα διεχείρισεν,“ ἀντὶ τοῦ κατεῖχεν. καὶ Δημοσθένης· „σφίσιν αὐτοῖς τὴν ἄλλην οὐσίαν ἅπασαν διαχειρίσαντες,“ ἐν τῷ κατὰ Ἀφόβου. Διαστασιάζω : δοτικῇ. Δίωνος πεντηκοστῷ τετάρτῳ βιβλίῳ· „ἐπεὶ Βαθύλλῳ, ὁμοτέχνῳ τέ οἱ ὄντι καὶ τῷ Μαικίηνᾳ προσήκοντι, διεστασίαζεν, εἰπεῖν λέγεται.“ Δοκεῖ : δοτικῇ. Δίωνος πεντηκοστῷ ὀγδόῳ βιβλίῳ· „ὅτι αὕτη τε αὐτῷ ἀκριβῶς σωφρονοῦσα καὶ πάντα τὰ δοκοῦντα αὐτῷ ἡδέως ποιοῦσα.“ Δουλοῦμαι : δοτικῇ. Δίωνος ἐξηκοστῷ ὀγδόῳ βιβλίῳ· „καὶ ὀργῇ ἤκιστα ἐδουλοῦτο.“ Διαιτῶ : δοτικῇ. τοῦ Θεολόγου ἐκ τοῦ εἰς τὸν κατάπλουν· „τί τὸ μὲν τιμᾶς τῶν ἐμῶν, τὸ δὲ ἀτιμάζεις, κακῶς θεότητι διαιτῶν, ἵνα ἐμοὶ τέμῃς τὸ χάρισμα.“ Δυσχεραίνω : δοτικῇ. ἐκ τοῦ ἐπιταφίου· „πολλὰ τῆς ἐπιβουλῆς ἐμοὶ δυσχεράναντες,“ Ἰσοκράτης· „ἀποδέχου τῶν ἐτέρων μὴ μόνον τοὺς ἐπὶ τοῖς κακοῖς δυσχεραίνοντας.“ Δυσμενῶς ἔχω : δοτικῇ. Νικοκλῆς· „ὥστε οὐκ αἰσθάνονται τοιοῦτῳ πράγματι δυσμενῶς ἔχοντες.“ ὁμοίως καὶ τὸ δυσμεναίνω· „καὶ Ῥωμαίοις δυσμεναίνοντας αἰεὶ.“ Διαψεύδομαι : γενικῇ.

delta 135

Ἰσοκράτης περὶ τῆς εἰρήνης· „πλεῖστον δὲ διεψεύσμεθα τῆς ἀληθείας.“ Διαφέρω : γενικῇ. Ἰσοκράτης περὶ τῆς εἰρήνης· „τοσοῦτῳ δὲ διαφέρομεν τῶν προγόνων.“ Διήνεγκα : γενικῇ. Ἰσοκράτης· „τοσοῦτῳ δὲ διήνεγκα ἀνοίᾳ πάντων ἀνθρώπων.“ Δασμολογῶ : αἰτιατικῇ. Ἰσοκράτης· „ἀλλ’ ὑπομένομεν τὴν πόλιν διαβολὴν ἔχουσαν, ὥς λυμαίνεται καὶ δασμολογεῖται τοὺς Ἕλληνας.“ Δανείζω : ὁ μὲν λαμβάνων δοτικῇ, τὸ δὲ διδόμενον γενικῇ. Ἰσοκράτης ἐν τῷ περὶ τῆς ἀντιδόσεως· „δανεῖσαι τῶν τοῦ θεοῦ χρημάτων αὐτῷ.“ Διαλλάττω : ἐπὶ τοῦ συμβιβάζω, δοτικῇ. Προκοπίου ἐκ τοῦ ἐπιταφίου Σαλαμινίου· „χρηστὸς ὁ Φωκίων, τοὺς ζυγομαχοῦντας ἀλλήλοις διαλλάττων.“ Δρέπομαι : γενικῇ. Χωρικίου ἐν τῷ πρὸς Μαρκιανόν· „ἰδοὺ γὰρ ἀναπετάσαντες τὰ πτερά, τῶν παρακειμένων τε δένδρων ἀποδρεψάμενοι, φιλονεικοῦσι μετάρσιοι φέρεσθαι.“ Διαπολεμῶ : δοτικῇ. Θουκυδίδης ἐβδόμῳ· „διαπολεμῆσαι αὐτοῖς.“ Διψῶ : γενικῇ. Δημοσθένης ὁ μικρὸς ἐν τῇ σιωπῇ Σωκράτους· „καὶ διψᾷ τοῦ κωνείου.“ Ε.

epsilon 135 (25t)

Ἐνοχλῶ : δοτικῇ. Δημοσθένης· οὐκ ἂν ἠνώχλει νῦν „ἡμῖν ὁ Φίλιππος τότε σωθεῖς.“ ὁ αὐτὸς καὶ πρὸς αἰτιατικὴν· „μηδέ γε ἐγκαλεῖν ἀξιοῦτε μηδὲν, ἐμὲ δὲ ἐνοχλεῖτε.“ Ἐξόν : μετὰ ἀπαρεμφάτου. ἐκ τῶν Ὀλυνθιακῶν· „ἰδεῖν ἐγγύθεν βούλεται τὰ δεινὰ, ἐξόν

ἀκούειν ἄλλοθι γιγνόμενα, καὶ βοηθοὺς ἑαυτῷ ζητεῖν, ἐξδὼν νῦν ἐτέροις αὐτὸν βοηθεῖν.

epsilon 136

“καὶ πάλιν· „ἐξδὼν ἡμῖν καὶ τὰ ἡμέτερα αὐτῶν ἀσφαλῶς ἔχειν, καὶ τὰ τῶν ἄλλων δίκαια βραβεύειν, ἀπεστερήμεθα δὲ χώρας“ καὶ τὰ ἐξῆς. Ἐπειλημμένοι : Ὀλυνθιακῶ τρίτῳ· „ἀλλ’ ὅσης ὁρᾷτε πάντες ἐρημίας ἐπειλημμένοι.“ Ἐπιχειρῶ : δοτικῇ. κατὰ Φιλίππου πρώτῳ· „νῦν δὲ ἐπιχειρῶν ἀεὶ τινι, καὶ τοῦ πλείονος ὀρεγόμενος, ἴσως ἂν ἐκκαλέσαιτο ὑμᾶς.“ Ἐγκαλῶ : δοτικῇ. ἐκ τοῦ αὐτοῦ· „ἐγκαλῶν γὰρ ὑμῶν τοῖς διαβάλλουσι τὸν Φίλιππον.“ Ἐπιτιμῶ : δοτικῇ. ἐκ τοῦ περὶ Ἀλοννήσου· „ἐκέλευσεν οὖν τοὺς λέγοντας ἐν τῷ δήμῳ τῇ μὲν εἰρήνῃ μὴ ἐπιτιμᾶν.“ καὶ ἐν τῷ περὶ συντάξεως· „ἐπιτιμήσαντα τοῖς νέοις.“ Ἐπιλανθάνομαι : γενικῇ. ἐκ τοῦ περὶ Ἀλοννήσου· „τῆς δὲ ἐπιστολῆς, ἣν πρὸς ὑμᾶς ἔπεμψεν, ὅτε Ἀμφίπολιν ἐπολιόρκει, ἐπιλέλησται.“ Εὐπορῶ καὶ συνευπορῶ : γενικῇ. περὶ τῆς ἐν Χερρόνῃσιν· „καὶ συνευποροῦντας ἐκεῖνῳ χρημάτων.“ καὶ ἐν τῷ περὶ στεφάνου· „πολλῶν δὲ στρατιωτῶν εὐπορήσας.“ Ἐφεδρεύειν : δοτικῇ. περὶ Χερρόνῃσου· „οὐκ οὖν βούλεται τοῖς ἑαυτοῦ καιροῖς τὴν παρ’ ὑμῶν ἐλευθερίαν ἐφεδρεύειν.“ Ἐγχειρῶ : δοτικῇ. ἐκ τοῦ περὶ συντάξεως· „εἰ δέ τις καὶ τοιοῦτός ἐστιν ἐγχειρεῖν ἔργῳ.“ Ἐπιβουλεύω : δοτικῇ. ἐκ τοῦ περὶ συμμοριῶν· „μήτε ἐκεῖνος ὃν ἡμεῖς ἐπιβουλεύειν ἡγούμεθα τοῖς Ἕλλησι.“ καὶ Δίων ἐικοστῷ ὀγδόῳ βιβλίῳ· „καὶ τοῖς ὑπᾰτοῖς ἐπιβουλεύοντα.“ καὶ πρὸς αἰτιατικὴν. ὁ αὐτός· „ὑπατοὶ τε ἀποδειχθέντες καὶ δεκασμοῦ ἁλόντες, ἐπεβούλευσαν τοὺς κατηγορήσαντάς σφον, Κότταν τε καὶ Τορκούατον.

epsilon 137

“Ἐπιπλήττω : δοτικῇ. τῆς τῶν Ῥοδίων ἐλευθερίας· „ἀλλὰ γὰρ οὐχ ὅ τί τις κατηγορεῖ τούτων ἢ τοῖς ἄλλοις ὑμῖν ἐπιπλήξει, χαλεπὸν εὐρεῖν.“ καὶ Ἰσοκράτης περὶ τῆς εἰρήνης· „ὁ τολμῶν τοῖς ἁμαρτανόμενοις ἐπιπλήττειν.“ Ἐντυγχάνω : δοτικῇ. ἐκ τοῦ παραπρεσβείας· „αὐτὸς δὲ ἰδίᾳ πάντα τὸν χρόνον ἐντυγχάνων οὐδ’ ὅτιοῦν ἐπαύσατο Φιλίππῳ.“ καὶ Ἰσοκράτης· „φιλίας εὐρεῖν πιστοτάτας καὶ συνουσίαις ἐντυχεῖν.“ Ἐγχειρίζω : δοτικῇ. ἐκ τοῦ αὐτοῦ· „καὶ καθ’ ὑμῶν ἐγκεχειρίκασι Φιλίππῳ.“ Εὐεργετῶ : αἰτιατικῇ. ἐκ τοῦ πρὸς Λεπτίνην· „πολλὰ ἂν ἔχων εἶπεῖν, ὅσα εὐεργέτηκεν ὑμᾶς οὗτος ἀνὴρ.“ Εὖ ποιῶ : αἰτιατικῇ. Ἰσοκράτης πρὸς Δημόνικον· „τοὺς ἀγαθοὺς εὖ ποιεῖ.“ Ἐπιμνησθῆναι : γενικῇ. ἐκ τοῦ πρὸς Λεπτίνην· „οὐ μὴν κωλύει γε οὐδὲν καμὲ διὰ βραχέων ἐπιμνησθῆναι τῶν πεπραγμένων αὐτῷ.“ καὶ Δίωνος τριακοστῷ πρώτῳ βιβλίῳ· „τῶν δὲ ἄλλων, ὡς καὶ ἐπικουρίας τινὸς παρ’ ἑαυτοῦ δεομένων, ἐπιμνησθεῖς.“ Ἐλαττοῦμαι : γενικῇ. ἐκ τοῦ περὶ στεφάνου· „πολλὰ μὲν οὖν ἔγωγε ἐλαττοῦμαι κατὰ τουτονὶ τὸν ἀγῶνα Αἰσχίνου.“ Ἐπιτρίβω : καταπονῶ. αἰτιατικῇ. ἐκ τοῦ αὐτοῦ· „αὐτοῖς μὲν μικρὰ καὶ οὐδὲν ἀναλίσκουσι, τοὺς δ’ ἀπόρους τῶν πολιτῶν ἐπιτρίβουσιν.“ Ἐπηρεάζω : δοτικῇ. ἐκ τοῦ περὶ στεφάνου· „τοῖς μὲν ἐχθροῖς ὑπηρετῶν, ἐμοὶ δὲ ἐπηρεάζων εὐρέθη.“ Ἐγκωμιάζω : αἰτιατικῇ. ἐκ τοῦ περὶ στεφάνου· „πολλὰ μὲν Φίλιππον ἐγκωμιάζοντες, πολλὰ δὲ ὑμῶν κατηγοροῦντες.“ Ἐξίσταμαι : ἀντὶ τοῦ ἀποφεύγω, αἰτιατικῇ.

epsilon 138

ἐκ τοῦ αὐτοῦ· „πρὸς ὃν τινα βούλεται τῶν ἀπάντων· οὐδένα ἐξίσταμαι.“ Ἐφίκωμαι : γενικῇ. ἐκ τοῦ παραπρεσβείας· „ὅλως δ’ οὐδ’ ἂν εἷς δύναιτ’ ἐφικέσθαι τῷ λόγῳ τῶν ἐκεῖ κακῶν νῦν ὄντων.“ καὶ Ἰσοκράτης ἐν τῷ πρὸς Δημόνικον· „ὅσοι γὰρ τοῦ βίου ταύτην τὴν ὁδὸν ἐπορεύθησαν, οὗτοι μόνοι τῆς ἀρετῆς ἐφικέσθαι γνησίως ἡδυνήθησαν.“ Ἐναντίον : γενικῇ. ἐκ τοῦ παραπρεσβείας· „πάντα τοίνυν τάναντία τούτων φαίνονται πεποιηκότες“ τὸ δὲ ῥῆμα δοτικῇ. ἐκ τοῦ κατὰ Μειδίον· „ὅσα μὲν οὖν, τοὺς χορευτὰς ἐναντιούμενος ἡμῖν ἀφεθῆναι τῆς στρατείας, ἠνώχλησεν.“ ἀλλὰ

καὶ τὸ ὄνομα πολλάκις δοτικῇ. ἐκ τοῦ κατὰ Ἀριστοκράτους· „ὁ δὲ τὸ ψήφισμα γράφων πολλοῦ γε δεῖ διώρισεν, ὅς γε πάντα τούτοις τάναντία εἴρηκεν.“ Ἐκ πλείστου : ἀντὶ τοῦ πρὸ πολλοῦ. ἐκ τοῦ κατὰ Μειδίου· „μὴ παρορᾶν τὰ τοιαῦτα, μηδὲ ἐφ’ ἑαυτὸν ἐλθεῖν περιμένειν, ἀλλ’ ὥς ἐκ πλείστου φυλάττεσθαι.“ Ἐν οὐδέν : ἀντὶ τοῦ οὐδέν. εἰσὶ γὰρ δύο ἔν καὶ ἔν οὐ· ἀπὸ κοινοῦ οὖν γινόμενον τὸ οὐ, ποιεῖ οὐδέν οὐδέν. ἐκ τοῦ κατὰ Μειδίου· „ἐν γὰρ οὐδέν ἐστιν, ἐφ’ ᾧ τῶν πεπραγμένων οὐ δίκαιος ὢν ἀπολωλέναι φανήσεται.“ ἐπανελάβε τὸ οὐδέν, ἵνα βεβαιώσῃ τὸ μηδὲν ὅλως εἶναι τὸ κωλύον αὐτὸν μὴ ἀπολωλέναι. ἐπιτατικὴ γὰρ ἐστὶν ἡ ἀναίρεσις, διὰ τῶν δύο οὐδέν ἐμφαινομένη. Ὅμοιον αὐτῷ καὶ ἐν τῷ κατὰ Ἀριστοκράτους· „ἐν γὰρ οὐδ’ ὅτιοῦν“ ἀντὶ τοῦ οὐδέν οὐδ’ ὅτιοῦν. τὸ οὐ πάλιν ἀπὸ κοινοῦ. Καὶ ἄλλο ὅμοιον, οὐχὶ κατ’ αὐτὸ τὸ ἀπὸ κοινοῦ εἶναι τὴν οὐ ἀπόφασιν, ἀλλὰ κατὰ τὸ ἀπὸ κοινοῦ ἔχειν τὴν δευτέραν σύνταξιν τὸ ῥῆμα τῆς πρώτης συντάξεως, ἐκ τοῦ αὐτοῦ μετ’ ὀλίγον· „ὕμεῖς μὲν, ὧ ἄνδρες Ἀθηναῖοι, οὐδένα προεδώκατε τῶν φίλων, Θετταλοὶ δὲ οὐδένα πώποτε ὃν τινα οὐ.

epsilon 139

“ ἐξακούεται ὧδε τὸ ἄνω ῥῆμα τὸ προέδωκαν, οἷον Θετταλοὶ δὲ οὐδένα πώποτε οὐ προέδωκαν. Ὅτι δὲ πέφυκε τὸ οὐ διπλασιάζεσθαι, ἀλλὰ καὶ τριπλασιάζεσθαι πολλάκις ἐπὶ βεβαιώσει ἀναιρέσεως, δηλοῖ τὸ κατὰ Ἀριστοκράτους, οἷον· „οὐ γὰρ ἔστιν, οὐκ ἔστι παρὰ τούτοις τοῖς ἐπὶ τῇ τοῦ πλεονεκτεῖν προαιρέσει ζῶσιν οὐδέν οὔτε βέβαιον οὔθ’ ὅσιον.“ καὶ Ἀρρίανός· „ἐν τε οὐδὲν ἐδόκει ἀπεῖναι τῶν ἐαλωκυῖα ἤδη πόλει ξυμφερομένων.“ Ἐπίπροσθεν : τὸ ἐμπόδιον, γενικῇ. Δίωνος δευτέρῳ βιβλίῳ· „δόξαν τὴν ἐκείνων ἐπίπροσθέν σφισι τῆς αὐξήσεως ἔσσεσθαι.“ Ἐπιτιθέναι : δοτικῇ. Δίωνος βιβλίον δεύτερον· „καὶ μηδὲν ἕτερον δεινὸν προσδεχομένοις ἐπιθέμενος.“ Ἐξεργάζομαι : αἰτιατικῇ. Δίωνος βιβλίον δεύτερον· „καὶ τὸν ἀδελφόν, ὅτι μὴ συνήρετο, λάθρᾳ διὰ τῆς γυναικὸς αὐτοῦ φαρμάκοις ἐξεργάσατο.“ Ἐν : μετὰ γενικῆς, συνυπακουομένης τῆς δοτικῆς. ἐν δευτέρῳ βιβλίῳ Δίων· „ἔπειτα ἐν τοῦ Πυθίου εὐρέθη,“ ἀντὶ τοῦ ἐν τοῖς Πυθίου. καὶ Προκόπιος εἰς τὸν σωφρόνως ἄρχοντα· „καὶ ζῶσι τάχα μὴ δικάζειν εἰδώς, εἰς τοὺς ἐν ἄδου κατέφυγεν.“ Ἀρρίανός· „οὐκέτι ἐν αὐτοῦ ὄντα.“ Ἐφίεναι : γενικῇ. Δίωνος τρίτῳ βιβλίῳ· „ὅτι μὲν γὰρ ἀγαπᾷ ὑμᾶς, οὐδὲν ἂν μείζον τεκμήριον λάβοιτε, ἢ ὅτι τοῦ τε βίου τοῦ παρ’ ὑμῖν ἐφίεται.“ Ἐπισκῆπτω : παραγγέλλω, δοτικῇ. Δίωνος τρίτον βιβλίον· „ὥς πέρ που καὶ Ῥωμύλος ἡμῖν ἐπέσκηψεν.“ ἐπὶ δὲ τοῦ παρακαλεῖν πρὸς αἰτιατικὴν. Ἀππιανὸς τρίτῳ Αἰγυπτιακῶν· „ἐπισκῆπτω σε τῆς ἀξιώσεως.“ Ἐνοχος : δοτικῇ. ἐκ τοῦ κατὰ Ἀριστογείτονος· „ἐκείνοις μὲν γὰρ ἔξῃν, μικρὸν ἀργύριον δοῦσι τούτῳ, μὴ ἀκούειν ταῦτα.

epsilon 140

“ καὶ κατὰ Νεαίρας· „μηδὲ τῇ γυναικὶ ἐξέστω εἰσιέναι εἰς τὰ ἱερὰ ταῦτα.“ Ἐγγυῶ : ἐπὶ τοῦ μνηστεύειν, αἰτιατικῇ. ἐκ τοῦ κατὰ Νεαίρας· „ἐγγυῶντα δὲ τὰς τῶν ἑταιρῶν θυγατέρας ὡς αὐτοῦ οὔσας,“ καὶ ἐπὶ ἐτέρου σηματινομένου, ἐγγυῶ ἐπὶ τοῦ διδόντος, ἐγγυῶμαι δὲ ἐπὶ τοῦ λαμβάνοντος. καὶ ἐπὶ τοῦ περιποιοῦμαι καὶ ἀντιφωνῶ, „ἐγγυῶμαί σοι σωτηρίαν.“ Ἐπελπίζω : τὸ ὑποσχέσθαι, αἰτιατικῇ. Δίων πέμπτῳ βιβλίῳ· „ἐπελπίζοντές τινα αὐτοὺς οἱ δυνατοί.“ καί· „αὐτὸν μὲν πολλὰ ἐπελπίσας,“ ἡγουν ἐλπίσαι ποιήσας. Ἐπιδικάζομαι : μετὰ γενικῆς. Δημοσθένης ὁ μικρὸς ὑπὲρ Πausανίου· „οὐκ ἐπιδικάσεσθε αὐτῆς τῆς πράξεως,“ ἀντὶ τοῦ ὑπερμαχήσεσθε, ἀντιποιήσεσθε, ἰδιοποιήσεσθε. Ἐφ’ ᾧ : μετὰ ὀριστικοῦ καὶ ὑποτακτικοῦ. Δίων πεντηκοστῷ βιβλίῳ· „ἐφ’ ᾧ καὶ τὴν τε χώραν σφῶν παντελῶς ἐκλίπωσιν.“ Ἐπικουρῶ : δοτικῇ. Δίων ἐνδεκάτῳ βιβλίῳ· „οὐ πρότερον αὐτοῖς ἐπέισθη ὁ Ῥηγοῦλος, πρὶν Καρχηδονίους οἱ ἐπιτρέψαι.“ Ἐπέστησεν : ἀντὶ τοῦ ἔπαυσεν, γενικῇ. Δίων βιβλίῳ ἑπτακαίδεκάτῳ· „ἐπέστησεν ἐξαίφνης τοῦ δρόμου.“ Ἐπαρκῶ : δοτικῇ. Δίων τριακοστῷ πρώτῳ βιβλίῳ·

„κάνταῦθα ἀπογνοὺς μηδέν οἱ τὸν θεὸν ἐπαρκέσειν, ἑαυτὸν διεχρήσατο.“ Ἐπιβαίνω : δοτικῇ. Δίων τεσσαρακοστῷ πρώτῳ βιβλίῳ· „ἐπειδὴ γὰρ ἅμα τῷ τῆς γῆς ἐπιβῆναι προσέπταισεν, καὶ αὐτὸν πεσόντα ἐπὶ στόμα οἱ στρατιῶται ἰδόντες ἠθύμυσαν, καὶ δυσανασχετήσαντες ἐθορύβησαν, οὐ διηπορήθη, ἀλλ’ ἐκτείνας τὴν χεῖρα, τὴν τε γῆν, ὡς καὶ ἐκὼν δὴ πεσών, περιέλαβε καὶ κατεφίλησε, καὶ ἀναβοήσας εἶπεν, ἔχω σε Ἀφρικῇ.

epsilon 141

“ Εἶπον : ἀντὶ τοῦ ἐκάλεσαν, αἰτιατικῇ. Δίωνος τεσσαρακοστῷ τετάρτῳ βιβλίῳ· „καὶ αὐτὸς μὲν οὐκ ἔφην βασιλεύς, ἀλλὰ Καῖσαρ καλεῖσθαι, οἱ δὲ δήμαρχοι ἐκεῖνοι καὶ δίκην τῷ πρώτῳ αὐτὸν εἰπόντι ἔλαχον.“ Εὐνοῶ : δοτικῇ. Δίωνος τεσσαρακοστῷ ἕκτῳ βιβλίῳ· „καὶ ἐγὼ μόνος ὑμῖν εὐνοῶ.“ Ἐκκλίνω : δοτικῇ αἰτιατικῇ. Δίων τεσσαρακοστῷ ἑβδόμῳ βιβλίῳ· „τῶν μὲν ὀριγνᾶσθαι, τῶν δὲ ἐκκλίνειν.“ Ἐπιλαμβάνομαι : γενικῇ. ἐκ τοῦ παραπρεσβείας ἐπελαμβάνετο γὰρ αὐτῆς τῷ συνειδέναί. “ καὶ Δίων τεσσαρακοστῷ ὀγδόῳ βιβλίῳ· „ὥστε καὶ τοὺς ἐν τῷ πρὶν τὸν Καίσαρα φοβουμένους, τότε προστατῶν ἐπιλαμβανομένους ἀναθαρσῆσαι.“ Ἐχεσθαι : γενικῇ. Δίων τεσσαρακοστῷ ὀγδόῳ βιβλίῳ· „κελευσάσης αὐτῷ τῶν προκειμένων ἔχεσθαι.“ Ἐπικηρυκεύω : δοτικῇ. Δίων τεσσαρακοστῷ ἐνάτῳ βιβλίῳ· „ἐπεκηρύκευσαν τότε αὐτῷ, οὐδὲν ὅ τι οὐκ ἐπαγγελλόμενοι.“ Ἐκφρονήσιν : γενικῇ. σημαίνει δὲ τὸ καταφρονῆσαι καὶ ἐναντία φρονῆσαι. Δίων πεντηκοστῷ τετάρτῳ βιβλίῳ· „καὶ μέντοι καὶ αὐτὸν ἐκείνου ὑποπτεύσας πῃ ἐκφρονήσιν.“ Ἔστιν : αἰτιατικῇ. Δίων πεντηκοστῷ δευτέρῳ βιβλίῳ· „καὶ μέντοι καὶ αὐτὸν ἐκείνον τὸν Αὐγουστον ἐστιῶν, εἴτ’ ἐπειδὴ ὁ οἰνοχόος κύλικα κρυσταλλίνην κατέαξεν.“ Ἐπειτα : ἀντὶ τοῦ πάλιν ἢ εὐθέως. Δίων πεντηκοστῷ δευτέρῳ περὶ θυμοῦ τοῦ Αὐγούστου· „ἐκπηδήσας δὲ ἐκ τοῦ βουλευτηρίου, ἔπειτα μετ’ ὀλίγον ἐπανῆλθεν.“ κατὰ δὲ τὸ ἀκριβὲς παρέλκει. Ἐπεξιέναι : τιμωρεῖσθαι, αἰτιατικῇ. Δημοσθένης. ἐκ τοῦ κατὰ Μειδίου· „ἐπέξιμεν τοῦ φόνου τὸν Ἀρίσταρχον.

epsilon 142

“ καὶ Ἰσοκράτης· „Πελοποννησίους δὲ τοὺς μετ’ Εὐρυσθέως εἰς τὴν χώραν ἡμῶν εἰσβαλόντας ἐπεξελθόντες ἐνίκησαν.“ ἐν δὲ τῷ περὶ τῆς εἰρήνης δοτικῇ· „ἐπεξιέναι τοῖς πολεμίοις.“ Εἰσπράττω : αἰτιατικῇ ἀντὶ τοῦ τιμωροῦμαι. Δίων ἐξηκοστῷ δευτέρῳ βιβλίῳ· „ὥ γε καὶ παρρησιάζεσθαι τινες ἀσφαλῶς ἐδύναντο καὶ μάλα αὐτὸν εἰσέπραττον.“ Ἐργάζομαι : αἰτιατικῇ. Δίων ἐξηκοστῷ δευτέρῳ βιβλίῳ· „καὶ κακὰ ἀμύθητα πολλὰς πόλεις εἰργάζετο.“ Ἐπιβοῶμαι : αἰτιατικῇ. Δίων ἐβδομηκοστῷ τετάρτῳ βιβλίῳ· „καὶ οὐκ ἐπαύσατο οὔτε ἐκείνον ποθῶν, οὔτε τὸν Ἰουλιανὸν λοιδορῶν, οὔτε τοὺς θεοὺς ἐπιβόωμενος.“ καὶ ὑποκατιῶν· „οὐ βοηθῶ τῷ δήμῳ· οὐ γὰρ με ἐπεβοήσατο.“ Ἐπιστρατεύω : δοτικῇ. τοῦ θεολόγου ἐπιταφίῳ· „οὐ Σκύθας χειρούμενοι, οὐκ ἄλλο τι βαρβαρικὸν ἔθνος ἀνακαθαίροντες, ἀλλ’ ἐκκλησίᾳ ἐπιστρατεύοντες.“ Ἐπιμελοῦμαι : γενικῇ. Ἰσοκράτης. ἐκ τοῦ πρὸς Δημόνικον· „ἀλλ’ ἀπέλαυε μὲν τῶν παρόντων ἀγαθῶν ὡς θνητός, ἐπεμελεῖτο δὲ τῶν ὑπαρχόντων ὡς ἀθάνατος.“ Ἐπιθυμῶ : γενικῇ. Ἰσοκράτης. ἐκ τοῦ πρὸς Δημόνικον· „σὺ μὲν γὰρ παιδείας ἐπιθυμεῖς, ἐγὼ δὲ τοὺς φιλοσοφοῦντας ἐπανορθῶ.“ Εἰσηγοῦμαι : ἀντὶ τοῦ παραινῶ, συμβουλεύω, δοτικῇ· „ὅσοι δὲ τοῖς νεωτέροις εἰσηγοῦνται.“ Ἐφικέσθαι : γενικῇ. Ἰσοκράτης· „οὗτοι μόνοι τῆς ἀρετῆς ἐφικέσθαι γνησίως ἠδυνήθησαν.“ Εὐλαβοῦμαι : αἰτιατικῇ. Ἰσοκράτης· „εὐλαβοῦ τὰς διαβολάς, κἄν τε ψευδεῖς ᾧσι, κἄν τε ἀληθεῖς.“ Ἐπιτάττω : δοτικῇ. Ἰσοκράτης. ἐκ τοῦ αὐτοῦ λόγου· „τὸν γὰρ αὐτῷ τὰ βέλτιστα πράττειν ἐπιτάττοντα.“ Ἐπικρατῶ : αἰτιατικῇ.

epsilon 143

Ἰσοκράτης· „μόλις γὰρ ἂν τις ἐκ ταύτης τῆς ἐπιμελείας τὰς τῆς φύσεως ἀμαρτίας ἐπικρατήσειεν.“ Ἐτυχον : γενικῇ. Ἰσοκράτης· „ἀλλ’ ἐπειδὴ θνητοῦ σώματος ἔτυχες.“

Ἐπισταῶ : δοτικῇ. „οἱ δὲ τοῖς ἀεὶ αὐτοῖς ἐπιστατοῦντες.“ καὶ πρὸς γενικὴν. „ὅλων μὲν τῶν πραγμάτων ἐπιστατοῦντες.“ Ἐξεστίν : δοτικῇ. Ἰσοκράτης. „τούτοις ἔξεστι ζῆν ὡς αὐτοὶ βούλονται.“ Ἐπιθειάσας : δοτικῇ. Ἀππιανὸς Μακεδονικοῖς. „ἐπιθειάσας δὲ καὶ τοῖσδε.“ Ἐπαμύνω : δοτικῇ. Ἰσοκράτης. „ἀλλ’ ὑπολαμβάνοντες αἰσχύνῃν αὐτοῖς εἶναι τὴν τῶν πολιτῶν ἀπορίαν, ἐπήμυνον ταῖς ἐνδείαις.“ Ἐνθυμοῦμαι : γενικῇ. Ἰσοκράτης. „ὦν ἄξιον ἐνθυμηθέντας μὲν ἀγανακτῆσαι ἐπὶ τοῖς παροῦσιν.“ Ἐμποδίζω : αἰτιατικῇ. Ἰσοκράτης. „ἢ νομίζων ἐμποδιεῖν αὐτὸν πρὸς πολλὰ τῶν πραγμάτων.“ Εὐτυχῶ : αἰτιατικῇ. Προκόπιος. „σὺ δὲ λόγων εὐτυχήσας ἰσχύν, τὸ πικρὸν ἐκεῖνο κατέλιπες.“ Ἐρίζω : εἰς τὴν ἔκφρασιν τῆς εἰκόνης. „καὶ Μαρσύας μετ’ ἐκείνους ἐρίσων ἦλθεν Ἀπόλλωνι.“ Ἐπισπῶμαι : Προκόπιος περὶ ἕαρος. „ὑπὸ τὴν θηλὴν ὑπέχει τὸ στόμα, καὶ ἐπισπᾶται τοῦ γάλακτος.“ Ἐμπαροινῶ : δοτικῇ. Χωρικίου ἐν τῷ εἰς Μαρκιανόν. „ἐμπαροινήσαντες δὴ τούτῳ πολλὰ, μᾶλλον δὲ σφίσιν αὐτοῖς—θεῶ γὰρ ἐνυβρίζειν οὐ θέμις—, τελευτῶντες τῷ πάντων αἰσχίστῳ θανάτῳ παρέδωκαν.“ Ἐξηγεῖσθαι : δοτικῇ. Θουκυδίδης τρίτῳ. „ἃ δὲ ἐκάτεροι ἐξηγεῖσθε τοῖς συμμάχοις, οὐχ οἱ ἐπόμενοι αἴτιοι, εἴ τι μὴ καλῶς ἐδράτο.“ Ἐπιμαχῶ : δοτικῇ.

epsilon 144

Θουκυδίδης τετάρτῳ. „ὥστε τῇ ἀλλήλων ἐπιμαχεῖν.“ Εἴ : μετὰ ὀριστικῆς ἐγκλίσεως καὶ εὐκτικῆς εὐρηται· ἀναλογώτερον δὲ τὸ μετὰ ὀριστικῆς, καὶ δεύτερον τὸ μετὰ εὐκτικῆς, οὐ μέντοι τὸ μετὰ ὑποτακτικῆς, πλὴν τῶν ποιητικῶν. Δημοσθένης ἐν τῷ τετάρτῳ τῶν Φιλιππικῶν. „εἰ μὲν ἥρεσέ τί μοι.“ καὶ ἐν τῷ πρὸς Ναυσίμαχον καὶ Ξενοπείθην. „εἰ μεγάλα ὑμῖν εἶναι καὶ θαυμαστά τὰ δίκαια ταῦτα ὑπολαμβάνετε.“ καὶ ἐν τῷ κατὰ Ἀφόβου. „εἰ κατελείφθην ἐνιαύσιος.“ καὶ ἐν τῷ κατ’ Εὐέργου. „εἰ μὲν τὴν ἄνθρωπον παραδώσουσι.“ καὶ πάλιν. „εἰ μὴ τις αὐτὸν ἀφήσει.“ καὶ γὰρ μετὰ τοῦ μὴ τῇ αὐτῇ ἐγκλίσει συντάσσεται. καὶ ἐν τῷ πρὸς Ναυσίμαχον. „εἰ μὴ τῶν δικαίων ἐγὼ παρ’ ὑμῶν τεύξομαι.“ καὶ ἐν τῷ κατὰ Διονυσιοδώρου. „δαινὸν οὖν εἰ μὴ ἡμεῖς συγχωρήσομεν.“ Μετὰ δὲ εὐκτικῶν ἐν τῷ πρὸς Ναυσίμαχον. „οὐ τοίνυν θαυμάσαιμι, εἰ καὶ δακρύειν καὶ ἐλεεινοὺς πειρῶτο ποιεῖν.“ καὶ ἐν τῷ κατὰ Ἀφόβου. „εἰ δέ τις ἐλλείποι, αὐτὸς ἔφη προσθήσειν.“ Μετὰ δὲ ὑποτακτικῶν. εἴτ’ ἐπὶ δεξι’ ἴωσι πρὸς ἧν τ’ ἡέλιόν τε. καὶ Σοφοκλῆς ἐν Οἰδίποδι τυράννῳ ὕβρις εἰ πολλῶν ὑπερπλήθη. ὁ αὐτὸς δυστάλαινά τ’ ἄρ’ ἐγώ, εἴ σου στερηθῶ. Κρατῖνος Γεῖτοσιν. εἰ σοφὸς ἦ. Ξενοφών Παιδείας. „εἰ μὴ πρόσθεν ἡσκηκότες.“ καὶ Πλάτων Νόμων δωδεκάτῳ. „εἴ τέ τις θῆλυς ἦ.“ Ἐάν : καὶ τοῦτο, ὥσπερ τὸ εἴ, ὀριστικοῖς, εὐκτικοῖς, ὑποτακτικοῖς συντάσσεται. σὺ δέ, ὦ φιλόλογε, ἀνάλογον φυλάττων, ὑποτακτικοῖς ἀεὶ σύντασσε. Ἔως : ὀριστικοῖς, εὐκτικοῖς.

epsilon 145

ὀριστικοῖς μὲν Δημοσθένης ἐν τῷ πρὸς Περικλέα. „ἕως μοι μάρτυρες παρῆσαν.“ ἐν δὲ τῷ πρὸς τὴν Λακρίτου καραγραφὴν εὐκτικῶ. „ἕως ὅτου κομισαίμεθα τὰ ἡμέτερα.“ μετὰ δὲ ὑποτακτικῶν, συνόντος καὶ τοῦ ἄν, Δημοσθένης. „δή που ἐπιλιπεῖν ἡμᾶς.“ καὶ ἐν τῷ κατὰ Ὀλυμπιοδώρου. „ἕως ἂν οἱ ἀγῶνες γένωνται.“ Ἐπιδικάζομαι : γενικῇ. Λυσίας ἐν τῷ πρὸς Διογένην περὶ χωρίου. „ἄρα οὐκ ἀπράγμων εἶναι δοκεῖ ὑμῖν Διογένης, ὃς ἐπιδικάζεται μὲν τῶν κλήρων.“ Εἰσποιοῦμαι : ἀντὶ τοῦ καλλωπίζομαι καὶ ἀνέρχομαι νοσφιζόμενος, δοτικῇ. Ἀρρίανδρος τετάρτῳ. „οὐκουν οὐδὲ Ἀλέξανδρον ἀνασχέσθαι ἄν, εἰ τῶν ἰδιωτῶν τις εἰςποιοῖτο ταῖς βασιλικαῖς τιμαῖς χειροτονία ἢ ψήφῳ οὐ δικαίᾳ. πολὺ ἂν οὖν δικαιότερον τοὺς θεοὺς δυσχεραίνειν, ὅσοι ἄνθρωποι εἰς τὰς θείας τιμὰς σφᾶς εἰσποιοῦσιν, ἢ πρὸς τῶν ἄλλων εἰσποιοῦμενοι ἀνέχονται.“ Ἐκπολεμῶ : ἐχθρὸν ποιῶ, αἰτιατικῇ. „αὐτὸς δὲ ἐς Ἀθήνας ἐλθὼν, ὡς ἐκπολεμώσων τοὺς Ἀθηναίους πρὸς Ἀλέξανδρον.“ Ἐπιστρέφομαι : ἀντὶ τοῦ ἐπιμέλειαν ποιοῦμαι καὶ

φροντίζω, μετὰ γενικῆς. Ἡρακλείδου Ποντικοῦ τῶν εἰς Ἀβαριν ἀναφερομένων· „ἔφη δὲ τὸ δένδρον αὐτῷ τὸν δαίμονα, νεανίαν γενόμενον, ἐπιθεῖναι, προστάξει δὲ πιστεύειν περὶ θεῶν, ὅτι ὡς οἶόντε καὶ τῶν ἀνθρωπίνων ἐπιστρέφονται πραγμάτων.“ Ἐπιτροπεύω : αἰτιατικῇ παρὰ Ἀττικοῖς. Δημοσθένης κατὰ Ἀφόβου· „οὐκ ἂν χεῖρόν με ἐπιτροπευθῆναι.“ καὶ μετ’ ὀλίγον· „καὶ δέκα ἔτη ἡμᾶς ἐπιτροπεύσαντες.“ τέτριπται δὲ καὶ μετὰ γενικῆς, ὡς παρὰ Λυκούργῳ ἐν τῷ περὶ διοικήσεως· „ἐκ τῶν ἱερῶν, ὧν ἡμεῖς ἐπετροπεύσαμεν.“ Ἐντρυφῶ : δοτικῇ.

epsilon 146

Σωπάρου· „τῇ γὰρ συμμαχίᾳ τῇ παρὰ τοῦ δαίμονος ἐντρυφῶν.“ Εἰσακούω : αἰτιατικῇ. Ἀππιανὸς πρῶτῳ· „οὐκ εἰσακουόντων οὐδέτερα Ῥωμαίων.“ Ἐξέδραμεν : γενικῇ. Ἀππιανὸς· „ἐξέδραμε τοῦ δανειστοῦ.“ Ἐπέλαβεν : αἰτιατικῇ. Ἀππιανὸς δευτέρῳ· „λιμὸς ὁμοῦ καὶ λοιμὸς ἐπέλαβε Ῥωμαίους.“ Ἐφήδοντο : δοτικῇ. ὁ αὐτὸς ἔκτῳ· „ἐφήδοντό μοι τῆς ὕβρεως.“ Ἐχθραίνω : αἰτιατικῇ. Ὅμηρος· ... ἴν’ ἐχθήρειε γέροντα. Ζ.

zeta 146 (14t)

Ζημιῶ : τὸ μὲν ζημίωμα δοτικῇ, τὸ δὲ ζημιούμενον πρόσωπον αἰτιατικῇ. ἐκ τοῦ κατὰ Ἀριστοκράτους· „οἱ θεσμοθέται τοὺς ἐπὶ φόνῳ φεύγοντας κύριοι θανάτῳ ζημιῶσαι εἰσι.“ καὶ ὑποκατιῶν· „ὥστε ἀπεχειροτονήσατε μὲν τὸν στρατηγόν, πέντε ταλάντοις δ’ ἐζημιώσατε.“ καὶ ἐκ τοῦ κατὰ Τιμοκράτους· „καὶ τοῦτον ἄξιον εἶναι θανάτῳ ζημιῶσαι.“ καὶ Δίωνος ἔκτῳ βιβλίῳ· „ἐπειδὴ ἦρξεν, εἰσήγαγον καὶ χρήμασιν ἐζημιώσαν, οὔτε περὶ τοῦ σώματος εἰς κίνδυνον καταστήσας.“ Ἀππιανὸς δευτέρῳ· „ἀναπείθει θανάτῳ ζημιοῦσθαι.“ Ζηλοτυπῶ : αἰτιατικῇ Προκόπιος. εἰς τὸ ρόδον ἔκφρασις· „Ἄρης γὰρ ταῦτα μαθὼν—ἦρα δὲ καὶ οὗτος— ἐζηλοτύπου τὸν νέον.“ Η.

eta 146 (30t)

Ἡττῶμαι : γενικῇ· „καὶ οὔτε ναυμαχίας οὔτε πεζῆς μάχης οὐδεμιᾶς ἡττᾶτο.“ καὶ ἐκ τοῦ περὶ τῆς Ῥοδίων ἐλευθερίας· „ὕμεῖς δὲ νενικήκατε πολλάκις βασιλέα, ἥττησθε δὲ οὐδὲ ἅπαξ οὔτε τῶν δούλων τοῦ βασιλέως οὔτε αὐτοῦ ἐκείνου.

eta 147

“ καὶ ἐκ τοῦ περὶ στεφάνου· „οὐδαμοῦ πώποτε, ὅπου πρεσβευτῆς ἐπέμφθην ὑφ’ ὑμῶν ἐγώ, ἡττηθεὶς ἀπῆλθον τῶν Φιλίππου πρέσβεων.“ καὶ Δίων τεσσαρακοστῷ πρῶτῳ βιβλίῳ· „δεινὸν τὸ τῶν πολεμίων κρατοῦντας ἡδονῶν ἡττᾶσθαι.“ Ἡκιστα : ἀντὶ τοῦ οὐδαμῶς. ὁ δὲ Δημοσθένης ἐν διαφόροις χωρίοις ἐχρήσατο αὐτῷ ἀντὶ τοῦ πάνυ. ἐκ τοῦ περὶ στεφάνου· „καὶ μὴν ὅτι πολλὰ μὲν ἂν χρήματα ἔδωκε Φιλιστίδης ὥστ’ ἔχειν Ὀρεόν, πολλὰ δὲ Κλείταρχος ὥστ’ ἔχειν Ἐρέτριαν, πολλὰ δ’ αὐτὸς ὁ Φίλιππος, ὥστε ταῦθ’ ὑπάρχειν ἐφ’ ὑμᾶς αὐτῷ καὶ περὶ τῶν ἄλλων μηδὲν ἐλέγχεσθαι, μηδέ, ἃ ποιῶν ἡδίκηκε, μηδένα ἐξετάζειν πανταχοῦ, οὐδεὶς ἀγνοεῖ, καὶ πάντων ἥκιστα σύ.“ Ἦν : δοτικῇ. ἐκ τοῦ παραπρεσβείας· „ὕμῃν δὲ τοιοῦτον μὲν οὐδὲν οὔτ’ ἦν μηδὲ γένοιτο τοῦ λοιποῦ.“ Ἡδομαι : δοτικῇ. Ἰσοκράτης περὶ τῆς εἰρήνης· „ὅτι μᾶλλον ἡσθήσεσθαι τοῖς παρακαλοῦσιν ὑμᾶς ἐπὶ τὸν πόλεμον ἢ τοῖς περὶ τῆς εἰρήνης συμβουλευέουσιν.“ καὶ μετὰ τῆς ἐπὶ προθέσεως ὁμοίως· „ἀλλ’ ἐφησθησόμενοι ταῖς ὑμετέραις συμφοραῖς.“ Ἡγοῦμαι : δοτικῇ. Δίων τετάρτῳ βιβλίῳ· „ὑπὸ δὲ τὸν αὐτὸν χρόνον οἱ Αἰθίοπες, ὑπὲρ Αἰγύπτου οἰκοῦντες, προεχώρησαν μὲν μέχρι τῆς πόλεως τῆς Ἐλεφαντίνης ὠνομασμένης, πάντα τὰ ἐν ποσὶ πορθοῦντες ἡγουμένης σφίσι Κανδάκης.“ καὶ ἐξηκοστῷ ἐβδόμῳ βιβλίῳ γενικῇ· „ἐπειδὴ οἱ μετὰ τοῦ Φύσκου στρατευσάμενοι ἡγήσασθαι σφῶν αὐτῶν ἡξίωσαν.“ αἰτιατικῇ Θουκυδίδης πρῶτῳ· „καὶ οἱ μὲν Λακεδαιμόνιοι οὐχ ὑποτελεῖς ἔχοντες φόρου τοὺς ξυμμάχους ἡγοῦντο,“ ἀντὶ τοῦ τῶν ξυμμάχων.

eta 148

καὶ Ἰσοκράτης· „οὐ δὴ που πάτριόν ἐστιν ἡγεῖσθαι τοὺς ἐπὶ ἡλύδας τῶν αὐτοχθόνων.“ Ἦν : μετὰ πληθυντικοῦ ὀνόματος. Ἀππιανὸς· „ἐν τῇ βασιλικῇ ἔριδες ἦν.“ Θ.

theta 148 (7t)

Θαῤῥῶ : αἰτιατικῇ. τρίτῳ Ὀλυνθιακῷ· „οὔτε Φίλιππος ἐθαῤῥει τούτους, οὔθ' οὔτοι Φίλιππον.“ ὁ δὲ Ἰσοκράτης ἐν τῷ περὶ τῆς εἰρήνης πρὸς δοτικὴν· „ὥστε μηδὲ τοῖς οἰκειοτάτοις θαρρεῖν πλησιάζοντας.“ Θεραπεύω : αἰτιατικῇ. Δίων ἐξηκοστῷ δευτέρῳ βιβλίῳ· „ἐκείνους δὲ τοῖς τε χρήμασι καὶ τῇ προσκλήσει ἐθεράπευσεν.“ Θαυμάζω : ἐπὶ κακῷ, γενικῇ. περὶ τῶν ἐν Χερρόνησῳ· „πολλὰ θαυμάζων τῶν εἰωθότων λέγεσθαι παρ' ὑμῖν, οὐδὲν, ὃ ἄνδρες Ἀθηναῖοι, τεθαύμακα, οὗ καὶ πρώην τινὸς ἤκουσα εἰπόντος ἐν τῇ βουλῇ.“ ἐπὶ καλῷ δὲ πρὸς αἰτιατικὴν· „πολλὰ δὲ θαυμάζων Λεπτίνου κατὰ νόμον, ἐν μάλιστα τεθαύμακα.“ καὶ ἐκ τοῦ περὶ Μεγαλοπολιτῶν πάλιν ἐπὶ κακῷ πρὸς γενικὴν· „θαυμάζω δ' ἐνίων, εἰ τὸ μὲν Θηβαίους εἶναι συμμάχους τοὺς Λακεδαιμονίων ἐχθροὺς φοβοῦνται· εἰ δὲ καταστρέφονται Λακεδαιμόνιοι τούτους αὐτούς, μηδὲν ἡγοῦνται φοβερὸν.“ καὶ πρὸς Λεπτίνην· „πολλὰ θαυμάζων Λεπτίνου κατὰ τὸν νόμον.“ Θεολογῶ : δοτικῇ. τοῦ Θεολόγου ἐκ τῆς πρὸς Κληδόνιον ἐπιστολῆς· „οὔτοι γάρ, ἥνίκα μὲν ἂν τοῖς γνησίοις αὐτῶν μαθηταῖς καὶ μύσταις τῶν ἀπορρήτων θεολογῶσιν, ὡς οἱ Μανιχαῖοι τοῖς ἐκλεκτοῖς λεγομένοις, ὅλην τὴν νόσον αὐτοῖς ἐκκαλύπτοντες, μόλις καὶ τὴν σάρκα τῷ σωτῆρι παραδιδόασιν.“ Θήρευε : αἰτιατικῇ.

theta 149

Ἰσοκράτης πρὸς Δημόνικον· „καὶ τὰς ἡδονὰς θήρευε τὰς μετὰ δόξης.“ Θωπεύω : αἰτιατικῇ. Πέτρου εἰς τὰ περὶ Ἀντωνίου· „πολλὰ οὖν θωπεύσας αὐτόν.“ Θάλλω : δοτικῇ. Ἀππιανὸς δευτέρῳ· „ἀμφοτέροις τοῖς γονεῦσι θάλλοντες.“ Ι.

iota 149 (8t)

Ἰνα : μετὰ παρατατικοῦ. ἐκ τοῦ κατὰ Ἀνδροτίωνος· „ἵνα ἐκεῖ περὶ χιλίων ἐκινδυνεύομεν, εἰ καταψευδόμενοι ταῦτα ἐφαινόμεθα.“ καὶ ἐν τῷ κατὰ Τιμοκράτους· „ἵνα οὖν μὴ ἐδόκεις.“ Ἰνα μετὰ εὐκτικῆς. Δημοσθένης ἐν τῷ πρὸς Ζηνόθεμιν· „ἵνα, ὅπερ διανοήθησαν, τοῦτο ἐπιτελεσθεῖν.“ καὶ ἐν ἑτέρῳ· „ἵνα ἐνέχυρόν τι λάβοιμι.“ ὁ δὲ Ἰσοκράτης μετὰ ὑποτακτικῆς ἐγκλίσεως· „ἵνα εὐδοκιμῆς ἅμα καὶ διαρκῆς.“ καὶ ἐν τῷ κατὰ Τιμοκράτους· „οὐχ ἵνα κοινῇ τὴν πόλιν ὠφελήσῃ, ἀλλ' ἵνα μὴδ' ἅ κλέπτοντες φανερώς ἡλέγχθησαν, καταθῶσιν.“ Κ.

kappa 149 (20t)

Κακῶς ποιεῖν : συντάσσεται αἰτιατικῇ. Ὀλυνθιακῷ πρώτῳ· „καὶ τῷ τὴν ἐκείνου χώραν κακῶς ποιεῖν.“ Καρποῦνται : αἰτιατικῇ. ἐν τῷ αὐτῷ λόγῳ· „μικρὰ ἀναλίσκοντες, τὰ λοιπὰ καρποῦνται ἀδεῶς.“ καὶ Δίων εἰκοστῷ δευτέρῳ βιβλίῳ· „πολυειδῆ ἀπόλαυσιν καρπούμενοι τῶν κοινῶν ἀγαθῶν.“ Κατηγορῶ : γενικῇ. Ὀλυνθιακῷ τρίτῳ· „μένειν γὰρ ἐξῆν τῷ κατηγοροῦντι τῶν ἄλλων.“ Καταπολεμῶ : αἰτιατικῇ. κατὰ Φιλίππου πρώτῳ· „ἢ Μακεδῶν ἀνὴρ Ἀθηναίου καταπολεμῶν.“ Καταπολιτεύομαι : αἰτιατικῇ, οἷον ἐναντιοῦμαι τῇ πολιτείᾳ. ἐκ τοῦ περὶ Χερρόνησου· „πάντα τοίνυν „τᾶλλα εἰπὼν ἂν ἡδέως, καὶ δείξας ὃν τρόπον ὑμᾶς ἔνιοι καταπολιτεύονται.

kappa 150

“ Καταψηφίζομαι : ἀντὶ τοῦ ἀναιρῶ, ἀνατρέπω, δοτικῇ. ἐκ τοῦ τέλους τοῦ πρὸς Λεπτίνην· „τί συμβήσεται καταψηφισαμένοις ὑμῖν τὸν νόμον;“ Καταδισαίνω : καταψηφίζομαι, γενικῇ. ἐκ τοῦ κατὰ Μειδίου· „καίτοι εἰ παρὰ τῶν ἐρήμην καταδισαίναντων αὐτοῦ τηλικαύτην δίκην οὔτος ἀξιοῖ λαμβάνειν.“ Κρίνω : ἀντὶ τοῦ κατηγορῶ, γενικῇ μετὰ τῆς ὑπὸ προθέσεως. ἐκ τοῦ κατὰ Μειδίου· „οἶδαμεν Δημοσθένην, ὃ μαρτυροῦμεν, καὶ Μειδίαν τὸν κρινόμενον.“ Καταγινώσκω : γενικῇ. ἐκ τοῦ πρὸς Ἀλέξανδρον συνθηκῶν· „οὕτω δὲ κατεγνώκασι μετὰ τούτων ἀδιήγητόν τινα τῆς πόλεως ἔκλυσιν καὶ μαλακίαν.“ καὶ κατὰ Μειδίου· „ἐγὼ δὲ πρῶτον μὲν οὐδὲν ἀγεννὲς ὑμῶν καταγινώσκω.“ Καταλαμβάνω : αἰτιατικῇ. ἐκ τοῦ περὶ στεφάνου· „ἀλλ' οὕτως ἐπεείσμεν μέγαν εἶναι τὸν κατελιγφότα κίνδυνον τὴν πόλιν.“ Κληρονομῶ : γενικῇ. ἐκ τοῦ περὶ στεφάνου· „ὅς γε κληρονομῆκας μὲν τῶν φίλων τοῦ κηδεστοῦ χρημάτων πλειόνων ἢ πέντε ταλάντων.“ καὶ ἐν τῷ τῆς παραπροσβείας· „ταύτης γὰρ

ἐγὼ οὐκέτι τῆς αἰσχύνης κληρονομῶ.“ ὁ δὲ Προκόπιος καὶ πρὸς αἰτιατικὴν· „ἄνωθεν ἐξ ἀρετῆς κληρονομήσαι πάτριον ἄμιλλαν.“ Κοινωνῶ : ἐκ τοῦ παραπρεσβείας· „τῷ δὲ μηδὲν ἑαυτῷ συνειδοῖται δεινόν, εἰ σιγῇ, δεινῶν καὶ πονηρῶν ἔργων δόξει κοινωνεῖν.“ ἐν δὲ τῷ κατὰ Τιμοκράτους δοτικῇ· „οὐδὲν γὰρ κοινωνεῖ τῷ νόμῳ τῷδε.“ τὸ δὲ ὄνομα γενικῇ. ἐν τῷ αὐτῷ· „πάντων τῶν κακῶν κοινωνόν.“ Καταμαρτυρῶ : γενικῇ. ἐκ τοῦ παραπρεσβείας· „τίς μου καταμαρτυρεῖ δῶρα λαβεῖν;“ Καταφρονῶ : γενικῇ.

kappa 151

ἐκ τοῦ παραπρεσβείας· „εὖ γὰρ εἰδέναι χρή τοῦτο, ὅτι οὐ καταφρονεῖ Φίλιππος, ὃ ἄνδρες Ἀθηναῖοι, τῆς πόλεως τῆς ἡμετέρας.“ Κρατῶ : ἐπὶ τοῦ νικῶ, αἰτιατικῇ. ἐκ τοῦ παραπρεσβείας· „ἀλλὰ καὶ μάχας πολλὰς ἐκράτησαν.“ καὶ κατὰ Τιμοκράτους· „οὐδ’ οἷοις παρὰ σοῦ χρώμενοι συμβούλοις ἐπολιτεύοντο, ἀλλὰ τοὺς ἐχθροὺς κρατοῦντες.“ Καταμέμφομαι αἰτιατικῇ. ἐκ τοῦ πρὸς Λεπτίνην· „καταμεμφόμενον τοὺς ἐπὶ ταῖς ὑπαρχούσαις δωρεαῖς, τοὺς χρησίμους ὄντας τῶν τιμῶν ἀποστερεῖν.“ καὶ κατὰ Ἀνδροτίωνος· „καταμέμφη σεαυτόν.“ Καταχειροτονῶ : γενικῇ. ἐκ τοῦ κατὰ Μειδίου· „ἀλλὰ μιᾷ γνώμῃ κατεχειροτόνησεν αὐτόν.“ Κινδυνεύει : ἐλέγχεται. κατὰ Μειδίου· „ἀλλὰ κινδυνεύει καὶ τὸ λίαν εὐτυχεῖν ἐνίοτε ἐπαχθεῖς ποιεῖν.“ ἔχει δὲ καὶ ἄλλας σημασίας, ὡς παρ’ Ἑρμογένει ἐν τῷ προοιμίῳ τῶν ἰδεῶν· „οὐ κατὰ δύναμιν τὴν ἐν δεινότητι· ἐκεῖ γὰρ κινδυνεύει τὰ πρῶτα ἀποφέρεσθαι,“ ἀντὶ τοῦ προτετίμηται, προκέκριται. Κολάζω : αἰτιατικῇ. ἐκ τοῦ κατὰ Τιμοκράτους· „τοῖς δὲ ἐλευθέροις ὕστατον τοῦτο προσήκει κολάζεσθαι.“ Καταδύομαι ἀντὶ τοῦ αἰσχύνομαι, δοτικῇ. ἐκ τοῦ κατὰ Τιμοκράτους· „ὁ δὲ παρακάθηται, καὶ οὐ καταδύεται τοῖς πεπραγμένοις.“ Καταλλάττομαι : αἰτιατικῇ. Κατατάττω αἰτιατικῇ. ἐκ τοῦ κατὰ Ἀριστογείτονος· „ἐγὼ γὰρ ἐν ταῖς ἐκκλησίαις ὁρῶν ὑμᾶς κατατάττοντάς με καὶ προχειριζομένους ἐπὶ τὴν τούτου κατηγορίαν.“ Κατατίθημι : δοτικῇ. ἐκ τοῦ κατὰ Νεαίρας· „καὶ κατατίθῃσιν αὐτῆς τὰς εἴκοσι μνᾶς τῷ Εὐκράτει καὶ τῷ Τιμανορίδῃ.“ Κακουργῶ : αἰτιατικῇ, ἐπὶ τοῦ ληΐζομαι.

kappa 152

Δίων τετάρτῳ βιβλίῳ· „πάντα τὰ μέχρι τείχους ἐκακούργουν.“ Κατέδραμον : ἐπὶ βλάβης, γενικῇ. Δίωνος ἐκ τοῦ τετάρτου βιβλίου· „ἀλλὰ τῆς τε χώρας τῆς Ῥωμαϊκῆς κατέδραμον.“ Κατατρέχω : αἰτιατικῇ. Δίων τεσσαρακοστῷ ὀγδόῳ βιβλίῳ· „ἀλλὰ τὴν χώραν κατατρέχων, καὶ τὴν ἐσκομιδὴν τῶν ἐπιτηδείων κωλύων.“ Κατασχών : αἰτιατικῇ. Δίων τριακοστῷ ἕκτῳ βιβλίῳ· „ταῦτα ἐτέροις ἐγκαλεῖ, καὶ καταψευδόμενος ὑμῶν καὶ προςβάλλων ὑμᾶς.“ Κελεύω : δοτικῇ. Δίων τεσσαρακοστῷ ὀγδόῳ βιβλίῳ· ἐκέλευσε μέρει τοῦ ναυτικοῦ περιπλέοντι κακουργεῖν τὰ τῶν ἐναντίων.“ αἰτιατικῇ δὲ Θουκυδίδης πρώτῳ· „ἐκέλευον Κορινθίους τοὺς ἐν Ἐπιδάμνῳ.“ Καταψηφίζομαι : γενικῇ. ἐκ τοῦ παραπρεσβείας· „εἰ τῶν πρεσβευσάντων τὴν εἰρήνην καταψηφιεῖσθε.“ καὶ Δίων ἐβδομηκοστῷ πέμπτῳ βιβλίῳ· „ἐξέταξε οὖν μὴ τὰ σώματα ἡμῶν μηδὲ τὰ ὀνόματα, ἀλλ’ αὐτὰ τὰ πράγματα.“ Καταπαλαίω : αἰτιατικῇ. ἐκ τοῦ Θεολόγου εἰς τὸ βάπτισμα· „ἐὰν ἐξ ἀπληστίας καταπαλαίῃ σε, πάσας ὑποδεικνύων τὰς βασιλείας, ὡς πένητος καταφρόνησον.“ Καταπραγματεύομαι : γενικῇ. ἐκ τοῦ ἐπιταφίου· „καταπραγματεύονται τῆς ἐνδείας, καὶ γεωργοῦσι τὰς συμφοράς.“ Κατορχοῦμαι : γενικῇ. ἐκ τοῦ ἐπιταφίου· „οὐ Σκύθας χειρούμενοι, οὐκ ἄλλο τι βαρβαρικὸν ἔθνος ἀνακαθαίροντες, ἀλλ’ ἐκκλησίαις ἐπιστρατεύοντες καὶ θυσιαστηρίων κατορχοῦμενοι.“ Κατακρίνω : Ἰσοκράτης αἰτιατικῇ· „τὸ μὲν γὰρ τελευτῆσαι πάντων ἢ πεπρωμένη κατέκρινεν.“ Κτητόν : δοτικῇ.

kappa 153

Ἰσοκράτης· „δόξη μὲν γὰρ κτήματα κτητά, δόξα δὲ χρημάτων οὐκ ὠνητή.“ Καρτερῶ : μετὰ τῆς ἔν. Ἰσοκράτης· „τρύφα μὲν ἐν ταῖς ἐσθῆσι καὶ τοῖς περὶ τὸ σῶμα κόσμοις, καρτέρει δέ, ὡς χρὴ τοὺς βασιλέας, ἐν τοῖς ἄλλοις ἐπιτηδεύμασιν.“ Κήδομαι : Ὅμηρος ἐν τῇ πρώτῃ, γενικῇ· κήδετο γὰρ Δαναῶν καὶ τὰ ἐξῆς. Κηρυκεύω καὶ ἐπικηρυκεύω : δοτικῇ. Ἰσοκράτης· „εἴ τις ἐπικηρυκεύεσθαι Πέρσαις.“ Κρίνω : τὸ καταδικάζω, μετὰ δοτικῆς· „τὴν νῦν ἀτιμαζομένην καὶ κρινομένην ὑμῖν“ ἀντὶ τοῦ ὑφ’ ὑμῶν καταδικαζομένην. Καταγελῶ : δοτικῇ. Ἰσοκράτης· „μὴ θαυμάσης, ὦ Φίλιππε· ποτὲ μὲν γὰρ παρεκελευόμην τοῖς ἀκουσομένοις καταγελαῖν μου.“ Καταθρασύνω : γενικῇ. Προκόπιος· „τὸ θῆλυ γένος ἀποδύεσθαι καὶ τὴν αἰδῶ, τῆς ἀρρένων ὄλῳ προσώπῳ καταθρασυνόμενον ὄψεως.“ Κατεάγη : γενικῇ Προκόπιος. ἐκ τῆς μονωδίας Ἀντιοχείας· „ἄλλος κατεάγη τῆς κεφαλῆς, τοῦ σώματος τὰ καίρια παρασπώμενος.“ Κερδαίνω : αἰτιατικῇ. Προκόπιος· „ὧ πόσοι μέσοι ξύλων ἀλλήλοις ἀντεριδόντων ἐγίνοντο, μηδὲ τελευτὴν ὀξυτέραν κερδαίνοντες.“ Κατακερτομῶ : αἰτιατικῇ. Κυρίλλος εἰς τὸν Ἡσαΐαν· „καὶ χρῆν δὴ πού τοῖς τὴν θείαν αὐτοῦ κατακερτομοῦσι δόξαν.“ Κοινολογῶ : δοτικῇ. Θουκυδίδης τετάρτῳ· „οἱ δὲ ἄλλοι, κοινολογησάμενοι τοῖς τῶν φευγόντων φίλοις, κατάγουσι τοὺς ἐκ Πηγῶν.“ Καταλέγω : γενικῇ. τοῦ Δευτερονομίου κεφάλαιον πεντηκοστὸν πρῶτον· „ἐὰν δὲ καταστῇ μάρτυς ἄδικος κατὰ ἀνθρώπου, καταλέγων αὐτοῦ ἀσέβειαν.

kappa 154 “ Καταγωνίζομαι : αἰτιατικῇ. τοῦ Νύσης ἐκ τοῦ περὶ ἀρετῆς λόγου δευτέρου· „εἴτα τῇ ἐκτάσει τῶν χειρῶν καταγωνίζεται τὸν ἀλλόφυλον.“ Κατεπιχειρῶ : γενικῇ. τοῦ Νύσης ἐκ τοῦ περὶ παρθενίας· „ἢ εἰ ἀφ’ ἑαυτοῦ κατεπιχειροίη τοῦ πράγματος.“ Κατακούω : γενικῇ. Δημοσθένης· „καὶ ἀήθεις τοῦ κατακούειν τινός εἰσι.“ καὶ Ἀρρίανδρος πέμπτῳ· „οὐδ’ ἐθέλει κατακούειν τοῦ σατράπου.“ Κατηγοῦμαι : δοτικῇ. Ἀρρίανδρος τετάρτῳ τῶν μετὰ Ἀλέξανδρον· „καὶ ἐς τὸν λιμένα καθηγεῖσθαι.“ Καταχωνεύω : ἡ ὕλη αἰτιατικῇ, ὁ τόπος γενικῇ. Ἀππιανὸς ἐν τῇ Μιθριδατικῇ· „τοῦ στόματος αὐτοῦ κατεχώνευσε χρυσίον.“ Κουφίζω καὶ ἐπικουφίζω : γενικῇ. Ἀππιανός· „ὅσα δὲ ὁμῶς ἐπικουφιεῖ τῆς ἀνίας, αἰτεῖτε καὶ λαμβάνετε προσιόντες.“ Λ.

lambda 154 (20t) Λυμαίνομαι : αἰτιατικῇ. πρώτῳ Φιλίππικῶν· „ἔστι τοίνυν πρᾶγμα καὶ ἄλλο, ὃ λυμαίνεται τὴν πόλιν, ὑπὸ βλασφημίας ἀδίκου καὶ λόγων οὐ προσηκόντων διαβεβλημένον.“ ἐν δὲ τῷ περὶ στεφάνου δοτικῇ· „ἢ πάντα ταῦτα ἐλυμαίνετο τοῖς ὅλοις, ἕως ἀνέτρεψε, τί Δημοσθένης ἀδικεῖ;“ Λανθάνω : αἰτιατικῇ. ἐκ τοῦ περὶ Μεγαλοπολιτῶν. „λάθωσιν ἡμᾶς πλείονι μείζους οἱ Λακεδαιμόνιοι γενόμενοι.“ Λοιδοροῦμαι : δοτικῇ. ἐκ τοῦ περὶ τοῦ στεφάνου· „κἂν εὗρης τὴν ἐμὴν βελτίω τῆς σῆς, παῦσαι λοιδορούμενος αὐτῇ.

lambda 155 “ Δίων δὲ ἐν δευτέρῳ βιβλίῳ αἰτιατικῇ· „τὸν γὰρ πατέρα πολλὰ καὶ ἄτοπα, ὡς καὶ τυραννοῦντα καὶ παρασπονδοῦντα φανερώς, ἐκ συνθήκης λοιδορήσας.“ καὶ τριακοστῷ ἐνάτῳ· „ἀλλ’ ἐλοιδόρουν ἀλλήλους καὶ διέβαλλον.“ Λαμβάνω : ἐπὶ τοῦ χειρῶσασθαι, αἰτιατικῇ. κατὰ Μειδίου· „οἱ δὲ πόλεις εἰληφότες.“ ἐπὶ δὲ τοῦ δράξασθαι, γενικῇ. ἐκ τοῦ κατὰ Ἀριστογείτονος· „τίς δ’ ἂν ἄλλος μᾶλλον, ὃ μὴ γένοιτο, ἀνατρέψειε τὴν πόλιν, εἰ λάβοιτο ἐξουσίας;“ Ληΐζεται : αἰτιατικῇ. κατὰ Ἀριστοκράτους· „οὐδ’ ὅτε ληστρικόν ποτε πλοῖον ἔχων, ἐληΐζετο τοὺς ὑμετέρους συμμάχους.“ Λυσιτελεῖ : Δίων βιβλίῳ τρίτῳ· „πῶς δ’ ἂν καὶ λυσιτελήσειέ τινι τοῦτο πρᾶξαι;“ Λαγχάνω : ἐπὶ τοῦ ἀμύνομαι, δοτικῇ, ἡνίκα συντάσσεται μετὰ τῆς δίκης. Δίων τεσσαρακοστῷ δευτέρῳ βιβλίῳ· „καὶ αὐτὸς μὲν οὐκ ἔφη βασιλεύς, ἀλλὰ Καῖσαρ καλεῖσθαι· οἱ δὲ δήμαρχοι ἐκεῖνοι καὶ δίκην τῷ πρώτῳ αὐτὸν εἰπόντι ἔλαχον.“ ἐν δὲ

τῷ πρὸς Κτήσιππον γενικῇ· „ἐπειδὴ δὲ ἀνὴρ ἐγενόμην, λαγχάνω πατρός τοῦ κλήρου,“ ἀντὶ τοῦ κληρονομῶ. Λείπομαι : δοτικῇ. Προκόπιος· „εἰ δὲ τῶν ὑπὸ σοὶ τελούντων ἡ ψῆφος καὶ λειπομένων ἀρεταῖς, ὅποσον τῇ τύχῃ, τοσαύτην ἀγωνίαν παρέσχε μοι.“ Λειτουργῶ : δοτικῇ. Λυσίας· „ὅς λειτουργῆσαι μὲν οὐδὲν πώποτε ἐτόλμησε τῇ πόλει.“ Λύω : τὸ τίμημα γενικῇ, καὶ τὸ λυόμενον αἰτιατικῇ. Ἀππιανὸς Ἀννιβαικῇ· „εἰ θέλοιεν αὐτοὺς οἱ ἐν ἄστει λύσασθαι χρημάτων.“ Μ.

mu 156 (1t)

Μέμφομαι : αἰτιατικῇ. τρίτῳ Ὀλυνθιακῷ· „καὶ οὐχὶ μέμφομαι τὸν ποιοῦντά τι τῶν δεόντων ὑπὲρ ἡμῶν.“ ὑποκατιῶν δὲ πρὸς δοτικῇν· „οὐ λέγεις κακῶς τοὺς τετελευτηκότας τῶν εὐεργετῶν, τῷ δεῖνι μεμφόμενος.“ καὶ κατὰ Μειδίῳ· „καὶ οὐδενὶ μέμφομαι.“ Μνημονεύω : γενικῇ. ἐκ τοῦ περὶ τῆς εἰρήνης· „μικρὰ τῶν πρότερόν ποτε μνημονευθέντων ὑπ’ ἐμοῦ μνημονεύσαντας.“ ὑποκατιῶν δὲ πρὸς αἰτιατικῇν· „ταῦτα γὰρ ἅπαντα ἐπὶ τοῦ βήματος ἐνταυθοῖ μνημονεύετε οἷδα ὅτι ῥηθέντα, καίπερ ὄντες οὐ δεινοὶ τοὺς ἀδικοῦντας μεμνησθαι.“ Μετεῖναι : μεθέξειν, γενικῇ. ἐκ τοῦ κατὰ Μειδίῳ· „ἀλλ’ οἶμαι τὸ πάντας ποιοῦν καὶ φιλοτιμεῖσθαι καὶ ἀναλίσκειν ἐθέλειν ἐκεῖνό ἐστιν, ὅτι τῶν ἴσων καὶ τῶν δικαίων ἕκαστος ἡγεῖται ἑαυτῷ μετεῖναι ἐν δημοκρατίᾳ.“ Μετιόντων : ἀσκούντων, μετερχομένων, αἰτιατικῇ. Εὐσεβίου λόγῳ δευτέρῳ· „καὶ θαυμάζειν ἄξιον εἰς δεῦρο γινόμενον πρὸς τὴν ἔτι καὶ νῦν τὴν ἀπ’ ἐκείνου μιαινωτάτην μετιόντα αἵρεσιν.“ Μετεσχηκέναι : γενικῇ. ἐκ τοῦ παραπρεσβείας· „διὰ τοὺς πεπονηρευμένους, ὡς ἔοικε, τοῖς ἐπιεικέσι συμβεβηκὸς ἂν εἴη ταύτης τῆς ἀτιμίας μετεσχηκέναι.“ Μέλει : τὸ πρόσωπον δοτικῇ, τὸ δὲ πρᾶγμα γενικῇ. ἐκ τοῦ παραπρεσβείας· „μέλει οὐδενὶ τῶν κοινῶν.“ καὶ Ἀρρίανός· „ὅτι μέλει αὐτῆς Ἀλεξάνδρῳ.“ Μέτεισιν : ἐπέρχεται ἢ διαδέχεται. Ἀππιανὸς Παρθικῇ· „εἴ τις ἄρα νέμεσις τὰς πρόσθεν εὐτυχίας μέτεισι,“ πρὸς αἰτιατικῇν. Μαρτυρῶ : αἰτιατικῇ. ἐκ τοῦ παραπρεσβείας· „καὶ Διόφαντον ἐν ὑμῖν ἀπήγγελλεν, ἃ νῦν μαρτυρεῖν αὐτὸν ἀναγκάσω.

mu 157

“ Μνησθῶ : γενικῇ. κατὰ Ἀριστοκράτους· „πρῶτον μὲν, ἵνα τῶν τελευταίων πρῶτον μνησθῶμεν.“ αἰτιατικῇ δὲ ἐκ τοῦ κατὰ Ἀριστογείτονος· „τὴν καθ’ Ἠγήμονος εἰσαγγελίαν μέμνηται ὡς ἀπέδοτο.“ Μεταδίδωμι : τὸ λαμβάνον πρόσωπον δοτικῇ, τὸ διδόμενον γενικῇ. κατὰ Ἀριστοκράτους· „ὕμεῖς δέ, ὦ ἄνδρες Ἀθηναῖοι, πάσης τῆς πόλεως μεταδιδόντες αὐτῷ.“ Εὐσέβιος αἰτιατικῇ· „Αὐρηλιανῷ μεταδίδωσι τὴν ἡγεμονίαν.“ Κλαύδιος γὰρ τελευτήσας ὅλην τὴν ἡγεμονίαν καὶ οὐ μέρος αὐτῆς δίδωσι τῷ διαδόχῳ. τὸ δὲ μετὰ γενικῆς κυρίως τὴν τοῦ διδομένου τομὴν σημαίνει. Μισθοδοτῶ : μισθὸν παρέχω, δοτικῇ· „μισθοδοτῶ αὐτὰς αὐτοῖς.“ Μισθοῦμαι : αἰτιατικῇ. ἐκ τοῦ κατὰ Τιμοκράτους· πλὴν εἰ συγγενεῖς ὑπολαμβάνειν φησὶ τοὺς μισθουμένους αὐτόν.“ Μῆ : ἐν μέλλοντι μετὰ ὀριστικῆς ἐγκλίσεως. ἐκ τοῦ κατὰ Τιμοκράτους· „ὅπως δὲ οὗτοι τὰ αἰσχίστα καὶ τὰ δεινότατα ποιοῦντες δίκην μὴ δώσουσιν.“ Ἰσοκράτης ἐν τῷ Πανηγυρικῷ· „ὅπως μὴδὲν μῆτε τῶν πατρίων καταλύουσι μῆτε ἔξω τῶν νομιζομένων προσθήσουσιν.“ τοῦτο δὲ ἐποίησεν ὁ ὅπως σύνδεσμος, ὅστις παρὰ τοῖς ῥήτορσιν ὀριστικοῖς συντασσόμενος ἐκοίμησε τὴν δύναμιν τοῦ μὴ μετὰ μέλλοντος, ἀεὶ ὑποτακτικὴν ἔγκλισιν ἐπιζητοῦντος ἢ τὴν ἰσοδυναμοῦσαν αὐτῇ εὐκτικῇν, ὡς τὸ „μὴ μετάσχοιτε τροφῆς.“ Μοναρχῶ : γενικῇ. Δίωνος τριακοστῷ ἔκτῳ βιβλίῳ· „οὔτε ἀνεπίφθονον ἔσται αὐτῷ πάντων τῶν ὑμετέρων μοναρχῆσαι.“ Μνησικακῶ : Δίωνος τεσσαρακοστῷ τρίτῳ βιβλίῳ· „τοῖς χωρίοις τοῖς μὴδὲν σφᾶς ἀδικήσασι μνησικακήσας.

mu 158

“ Μεταλαμβάνω : ἀντὶ τοῦ ἀρπάζω, αἰτιατικῇ. Ἀππιανὸς Ἀννιβαϊκῇ· „ἀνεπήδων τε ἐξ ὕπνου, καὶ τὰ ὄπλα μετελάμβανον.“ Μισθοφορῶ : μισθοῦ στρατεύομαι ἢ ὑπηρετῶ. Ἀππιανὸς ἐν τῇ Μιθριδατικῇ· „τοὺς Ἑλληνας, οἱ ἔμισθοφόρουν αὐτῷ.“ Ν.

nu 158 (10t)

Νεμεσῶ : τὸ μέμφομαι, πρὸς δοτικὴν ἐν τῷ πρὸς Λεπτίνην· „ἀλλὰ χρή γε ἀνθρώπους ὄντας τοιαῦτα λέγειν καὶ νομοθετεῖν, οἷς ἂν μηδεὶς νεμεσῇσαι.“ Νικῶ : αἰτιατικῇ. ἐκ τοῦ αὐτοῦ λόγου· „ἐνίκησε μὲν τοῖνυν Λακεδαιμονίους μάχῃ, καὶ πεντήκοντα μιᾶς δεούσης ἔλαβε τριήρεις.“ Νικῶμαι : γενικῇ. Δίων τεσσαρακοστῷ δευτέρῳ βιβλίῳ· „τὸ γάρ τοι τῶν τε παρόντων νικᾶσθαι, μήτε ἑαυτοὺς κατέχειν, τοῖς τε παρὰ τῆς τύχης δοθεῖσι μὴ καλῶς χρῆσθαι πολὺ χεῖρόν ἐστι τοῦ ἐκ κακοπραγίας ἀδικεῖν.“ Νομίζω νομοθετῶ, αἰτιατικῇ. Δίων πρώτῳ βιβλίῳ· „ταῦτά τε οὖν ὁ Νουμᾶς ἐνόμισεν.“ Ναυαρχῶ : δοτικῇ. Δίων ἐνάτῳ βιβλίῳ· „Λούκιος Οὐαλέριος, ναυαρχῶν τε Ῥωμαίοις καὶ σταλείς ποι ὑπ’ αὐτῶν.“ Νουθετῶ : αἰτιατικῇ. Ἰσοκράτης περὶ εἰρήνης· „πρὸς δὲ τοὺς ἐπιπλήττοντας καὶ νουθετοῦντας ὑμᾶς.“ Ναυμαχῶ : δοτικῇ. Θουκυδίδης πρώτῳ· „Κερκυραίοις τε καὶ Πελοποννησίοις ἅμα ναυμαχήσετε.“ Νέμομαι : δοτικῇ. Ἀρρίανος ἐβδόμῳ· „καὶ τοὺς οἰκήτορας αὐτοὺς ἀμφὶ τὸ ἱερὸν τὰ τῆς διαίτης ποιεῖσθαι, νέμεσθαι τε αὐτὴν αἰξί τε ἀγρίαις καὶ ἐλάφοις, καὶ ταύτας ἀνεῖσθαι ἀφέτους τῇ Ἀρτέμιδι.

nu 159

“ Ξ.

xi 159 (3t)

Ξαίνω : ἐπὶ τοῦ μαστίζω, αἰτιατικῇ τὸν ἀριθμὸν τῶν μαστίγων. ἐκ τοῦ παραπρεσβείας· „περιρρήξας τὸν χιτωνίσκον ὁ οἰκέτης, ξαίνει κατὰ τοῦ νώτου πολλάς.“ Ο.

omicron 159 (9t)

Ὀλιγωρῶ : πρὸς γενικὴν. Ὀλυνθιακῶν πρώτῳ· „εἰ δὲ θατέρας τούτων ὀλιγορήσετε.“ Ὅπως μετὰ ὀριστικοῦ ῥήματος. κατὰ Φιλίππου τρίτῳ· „ὅπως ἐκεῖνος παύσεται τῆς ὕβρεως καὶ δίκην δώσει.“ καὶ πάλιν· „ὅπως μὴ δουλεύουσιν οἱ πολῖται πράττοντες.“ καὶ μετὰ τινος· „ὅπως ἡ πόλις ληφθήσεται.“ καὶ πάλιν καὶ ἐν τῷ τετάρτῳ κατὰ Φιλίππου· „οὐδὲ ἐπιβουλεύει καὶ σκοπεῖ μᾶλλον οὐδὲν τῶν ἀπάντων, ἢ ὅπως ταύτην καταλύσει.“ καὶ ἐν τῇ πρὸς Φίλιππον ἐπιστολῇ· „καὶ ταῦτα δεηθεὶς λέγειν ἐθέλει μηδὲ ἐπανορθοῦν, μηδὲ ὅπως παύσεται τοιαῦτα ὄντα πράττει.“ καὶ ἐκ τοῦ κατὰ Τιμοκράτους· „εἰ τοῖς ἱεροσούλοις, ὅπως σωθήσονται, νόμον φανεῖται τιθεμένη.“ καὶ Ἰσοκράτης· „ὅπως ἀκριβῶς καὶ καλῶς ἔξουσιν.“ Καὶ Θουκυδίδης μετὰ εὐκτικοῦ καὶ ὑποτακτικοῦ· „ὅπως ἀσαφῇ τὰ σημεῖα τῆς φρυκτωρίας τοῖς πολεμίοις ἢ καὶ μὴ βοηθοῖεν.“ καὶ πάλιν κατὰ Τιμοκράτους μετὰ ὑποτακτικοῦ· „ὅπως τῶν νομιζομένων τύχωσι.“ καὶ ἐν τῷ πρὸς Ζηνόθεμιν· „ὅπως τοῖς Ἀθηναίοις σωθῇ τὰ χρήματα.“ καὶ Θουκυδίδης· „ὅπως τε ταῦτα ἀργυρολογήσωσι τὰ χωρία.“ καὶ πάλιν μετὰ εὐκτικοῦ καὶ ὑποτακτικοῦ Δημοσθένους ἐν μιᾷ συντάξει· „ὅπως ἂν μηδετέρῳ ἐξουσία γένηται ἰδίᾳ ζητεῖν, ἀλλὰ κοινῇ βουλευόμενοι ἅπαντα πράττωμεν.

omicron 160

Ὀνειδίζω : δοτικῇ. τετάρτῳ Φιλίππων· „τί οὖν μανθάνοντες τοῦτο ὀνειδίζοιμεν ἀλλήλοις;“ καὶ Ἰσοκράτης· „μηδενὶ συμφορὰν ὀνειδίσῃς.“ Ὀργίζομαι : δοτικῇ. ἐπιστολῇ Φιλίππου· „εἰ δὲ ὑμετέρα, πῶς οὐκ ἐκείνοις ὀργίξεσθε;“ Οὔτε : ἐκ τοῦ περὶ στεφάνου· „οὔτε γὰρ εἰς τὴν πόλιν εἰσελθόντος τοῦ στρατοπέδου, οὐδεὶς οὐδὲν οὐδὲ ἀδίκως ὑμῖν ἐνεκάλεσεν.“ τέσσαρα οὗ ἀντὶ τοῦ ἑνός, ἀντὶ τοῦ εἰπεῖν οὐδὲ ἀδίκως τις ὑμῖν ἐνεκάλεσεν. Ὀμνύω : πρὸς αἰτιατικὴν ὁ ὅρκος. ἐκ τοῦ περὶ στεφάνου· „οὐκ ἄριστα νῦν ὑμᾶς ἀξιοῖ ψηφίσασθαι τοὺς ὁμωμοκότας τοὺς θεούς.“ Ὀφείλω : τὸ χρεωστῶ, δοτικῇ. κατὰ Μειδίου· „ἵνα μὴδ’ ὀφείλῃν οἷσθαι τι τῷ καταπτύστῳ τούτῳ.“ καὶ Δίων· „εὐεργεσιῶν ὑμῖν ὀφειλήσει.“ Οὐδεὶς ὅστις οὐκ ἂν : ἐκ τοῦ κατὰ Μειδίου· „τίς γάρ ἐστιν ὅστις καταχειροτονηέντος αὐτοῦ, καὶ ταῦτα ἀσεβεῖν περὶ τὴν ἑορτήν,

εἰ καὶ μηδεὶς ἄλλος ἐπὶ ἄγῶν ἔτι μηδὲ κίνδυνος, οὐκ ἂν ἐπ' αὐτῷ τούτῳ κατέδου καὶ μέτριον παρέσχεν ἑαυτόν, τὸν γε δὴ μέχρι τῆς κρίσεως, εἰ καὶ μὴ πάντα; οὐδεὶς ὅστις οὐκ ἂν. ἀλλ' οὐ Μειδίας.“ ὅτι δὲ πλεῖστον εὐρίσκεται ἢ οὐ ἀπόφασις διττῇ, τῆς μιᾶς ἔσθ' ὅτε οὔσης περιττῆς, ἐπὶ βεβαιώσει ἀρνήσεως, δηλοῖ καὶ τὸ κατὰ Ἀριστοκράτους· „οὐ γὰρ ἐστίν, οὐκ ἔστιν, ὧ ἄνδρες Ἀθηναῖοι, παρὰ τούτοις ἐπὶ τῇ τοῦ πλεονεκτεῖν προαίρεσει οὐδὲν οὔτε βέβαιον οὔθ' ὅσιον.“ καὶ οὐδεὶς ἀντὶ τοῦ τίς, οἷον κατὰ Ἀριστοκράτους· „οὐδ' ἔστιν οὐδεὶς ὅστις ἂν εἴποι,“ ἀντὶ τοῦ οὐδέ τίς ἐστίν. Ὁμοιότατος : δοτικῇ.

omicron 161

κατὰ Ἀνδροτίωνος· „ἵνα ὁμοιότατοι σφίσιν ὦσιν.“ Ὅριγνῶ : τὸ ἐπιθυμῶ, γενικῇ. πρῶτῳ βιβλίῳ Δίων· „καὶ γὰρ ἐν ἀρχαῖς τισὶ τελευταίων ὀριγνῶμενοι, καὶ τὰς δαπάνας οὐκ ἀκουσίους ὑπομένομεν.“ Ὁρεγόμενος : γενικῇ. ἐκ τοῦ πρὸς Δημόνικον Ἰσοκράτους· „δόξης ὀρεγομένους καὶ παιδείας ἀντιποιοιούμενους.“ Π.

pi 161 (10t)

Προσεδρεύω : δοτικῇ. Ὀλυνθιακῶν πρῶτῳ· „προσκαθεδεῖται καὶ προσεδρεύσει τοῖς πράγμασι.“ καὶ Δίων· „ἀλλὰ προσεδρεύσαντες ἑαυτοῖς τὴν νύκτα.“ Περιέσται : κατισχύσει. Ὀλυνθιακῶν πρῶτῳ πρὸς γενικὴν· „περιέσται τῷ χρόνῳ τῶν πολιορκουμένων.“ καὶ ἐκ τοῦ παραπρεσβείας· „ἀλλ' οἶμαι περιῆσαν οὗτοί μου.“ Περιστᾶσαι : αἰτιατικῇ. Ὀλυνθιακῶν τρίτῳ· „χωρὶς γὰρ τῆς περιστάσης ἂν ἡμᾶς αἰσχύνης.“ καὶ πάλιν· „καὶ τοσαῦτα πράγματα περιέστηκε τοὺς Ἕλληνας ἅπαντας.“ Παραχωρῶ : τὸ μὲν ἀποβαλλόμενον γενικῇ, ὃς δὲ λαμβάνει, δοτικῇ. ἐκ τοῦ περὶ τῆς εἰρήνης· „καὶ Φιλίππῳ νυνὶ κατὰ συνθήκας Ἀμφιπόλεως παρακεχωρήκαμεν.“ καὶ πάλιν· „τῇ πόλει παραχωρῶ τῆς τιμωρίας.“ Προσαγορεύω : αἰτιατικῇ. Διονυσίου· „προσαγορεύω σὲ τὴν ἱερὰν ψυχὴν.“ Πολεμῶ : δοτικῇ. περὶ τῶν ἐν Χερρόνησῳ· „βεβαίως γινῶναι ὅτι τῇ πόλει Φίλιππος πολεμεῖ καὶ τὴν εἰρήνην λέλυκεν.“ Προσῆκει : δοτικῇ. τετάρτῳ Φιλιππικῶν· „ὅταν γὰρ οἱ ἀδικούμενοι ἀρνῶνται, τί τῷ ἀδικοῦντι προσῆκει.“ Πωλῶ : πρὸς γενικὴν τὸ τίμημα, αἰτιατικῇ δὲ τὸ πωλούμενον.

pi 162

ἐκ τοῦ πρὸς τὴν Φιλίππου ἐπιστολὴν· „τὰ τῆς πόλεως καὶ τὰ σφῶν αὐτῶν μικροῦ λήμματος πωλοῦντες.“ Πραττόμενοι : ἀπαιτοῦντες, αἰτιατικῇ καὶ τὸ διδόμενον καὶ ὁ ἀπαιτούμενος· „οὐδὲ γε ἴσως Συρακούσιοι, τὸ πάλαι δημοκρατούμενοι, καὶ φόρους Καρχηδονίους πραττόμενοι.“ ἐπὶ δὲ τοῦ ποιεῖν Θουκυδίδης δοτικῇ πρῶτῳ· „μὴ αἴσχιον καὶ ἀπορώτερον Πελοποννήσῳ πράξομεν.“ Προορῶ : αἰτιατικῇ. ἐκ τοῦ αὐτοῦ· „καὶ προορῶμενους τὸ μέλλον φαίνεσθαι.“ Προσκρούω : δοτικῇ. ἐκ τοῦ περὶ στεφάνου· „καὶ οὐδὲ καθ' ἐν φυλαττομένους, εἰς ἔχθραν δὲ καὶ τὸ προσκρούειν ἀλλήλοις ἐτοίμως ἔχοντας.“ καὶ ἐκ τοῦ κατὰ Ἀριστογείτονος· „καὶ προπετῶς ἅπασι προσκρούων.“ Πιστεύω αἰτιατικῇ. ἐκ τοῦ παραπρεσβείας· „καὶ οὔτε ἀκούειν ἠθέλετε, οὔτε πιστεύειν ἐβούλεσθε ἄλλα, πλὴν ἃ οὗτος ἀπηγγέλλει.“ Δίων τριακοστῷ τρίτῳ βιβλίῳ δοτικῇ· „πῶς δ' ἂν τις πιστεύσειεν αὐτῷ;“ ἀλλὰ τοῦτο μὲν ἐπὶ προσώπου, ἐκεῖνο δὲ ἐπὶ πράγματος. Ποιῶ : αἰτιατικῇ. ἐκ τοῦ περὶ στεφάνου· „καὶ μετὰ ταῦτα συστάντων οἷς ἦν ἐπιμελὲς ἐμὲ κακῶς ποιεῖν.“ ὅταν δὲ ἐστί κατὰ περιποίησιν, δοτικῇ· „πάσχειν οὖν αἰρεῖται παρ' ὑμῖν μᾶλλον ἢ πάθος αἱ γυναῖκες ἐνιαυτῷ ὅλῳ ἐποίησαντο.“ δοτικῇ δὲ πάλιν τὸ πρόσωπον, ὧ ποιεῖται τὸ γινόμενον, μετὰ τινά· „τῷ γὰρ Μάρκῳ, ἀνελθόντι τε εἰς τὸ Καπιτώλιον, καὶ τοῖς θεοῖς εὐχὰς ὑπὲρ τῶν παρόντων ποιούμενῳ.“ Προπίνω : παρέχω, δοτικῇ. ἐκ τοῦ παραπρεσβείας· „ἐκπώματα ἀργυρὰ καὶ χρυσὰ προῦπινεν αὐτοῖς.“ Περιγίνομαι : γενικῇ. ἐκ τοῦ παραπρεσβείας· „εἴτα κρατῆσαι καὶ περιγενέσθαι δεῖ τοὺς τὰ βέλτιστα λέγοντας τῶν ἢ δι' ἄγνοίαν ἢ διὰ μοχθηρίαν ἀντιλεγόντων.

“ Παρακρούομαι : ἀπατῶμαι, αἰτιατικῇ. ἐκ τοῦ παραπρεσβείας· „ὤν οὐδενὶ δεῖ παρακρουσθῆναι τήμερον ὑμᾶς.“ ἄλλως τε· „ἀλλὰ φενακίσας καὶ παρακρουσάμενος ὑμᾶς.“ Πλήθω : γενικῇ· „καὶ τοσαύτης παροινίας καὶ μανίας ἐνέπλησε τοὺς ταλαιπώρους ἐκείνους, ὥσθ’ ἵνα ἀλλήλων ἄρχωσιν.“ Παραπλήσια καὶ ὅμοια : δοτικῇ· „ἄρά γε ὅμοια καὶ παραπλήσια τούτοις;“ Παραιτοῦμαι : ἀντὶ τοῦ ἱκετεύω, πρὸς αἰτιατικῇ. ἐκ τοῦ κατὰ Μειδίου· „παραιτήσομαι δ’ ὑμᾶς μηδὲν ἀχθεσθῆναί μοι.“ Παρά : ἀντὶ τῆς διά. ἐκ τοῦ κατὰ Μειδίου· „καὶ ταῦτα πέπονθεν ὑπὸ Μειδίου καὶ τοῦ Μειδίου πλούτου καὶ τῆς ὑπερηφανίας παρὰ τὴν πενίαν καὶ ἐρημίαν καὶ τὸ τῶν πολλῶν εἰς εἶναι.“ Προξενῶ : ἀντὶ τοῦ ἐπιστατῶ, γενικῇ. ἐκ τοῦ κατὰ Μειδίου· „Πλουτάρχου προξενεῖ.“ πρόξενος γάρ ἐστιν ὁ προστάτης καὶ φροντιστής. ὁ αὐτὸς ἐν τῷ πρὸς Λεπτίνην· „πρόξενοι μέντοι πολλοὶ διὰ τῶν πολιτευομένων γεγόνασιν παρ’ ὑμῖν.“ Προσέχω : γενικῇ. κατὰ Ἀριστοκράτους· „εἰκότως δ’ ὧ ἄνδρες Ἀθηναῖοι, καὶ προσέχοιτέ μου τὸν νοῦν, καὶ μετ’ εὐνοίας ἀκούσαίτε, ἃ λέγω.“ κἂν τὸ „πρόσχες ᾧ λέγω“ μετὰ δοτικῆς. Παρά : τὸ ἐναντίον καὶ μακρὰν κεχωρισμένον, γενικῇ. κατὰ Ἀριστοκράτους· „πολλῶν, ὧ ἄνδρες Ἀθηναῖοι, νόμων ὄντων, παρ’ οὓς εἴρηκεν“ ἡγουν ἐναντίον καὶ ἀπέχοντα. καὶ Ὅμηρος ἐν τῷ Κ· πολλῆσί μ’ ἄτησι παρὲκ νόον ἡγαγεν Ἐκτωρ· παρὰ τὸν νοῦν με ἡγαγεν ἡγουν πόρρωθεν νοῦ καὶ μακρὰν κεχωρισμένον.

Προΐσταμαι : γενικῇ. ἐκ τοῦ κατὰ Ἀριστοκράτους· „καὶ τί φήσομεν, ὧ ἄνδρες Ἀθηναῖοι, καλόν, εἰ καὶ τῶν Ἑλλήνων ἐπ’ ἐλευθερίᾳ προεστάναι φάσκοντες, τοὺς ἰδίας δυνάμεις ἐπὶ τοῖς πλήθεσι κεκτημένους δορυφοροῦντες φαινόμεθα;“ Πρὶν : μετὰ ὀριστικοῦ συντάσσεται. ἐκ τοῦ κατὰ Ἀνδροτίωνος· „οὐ πρότερον τῷ πολέμῳ παρέστησαν, πρὶν τὸ ναυτικὸν αὐτῶν ἀπώλετο.“ μετὰ δὲ ἀπαρεμφάτου παρὰ Δίωνι· „οὐκοῦν οὐδ’ ἄρχοντες, πρὶν διανομοθετηθῆναι αὐτῶν, ὠνομάζοντο.“ Θουκυδίδης μετὰ ὀριστικοῦ ἐν δευτέρῳ· „οὐκ ἐπαύσαντο, πρὶν ἐζημίωσαν χρήμασιν.“ ὥς καὶ „πρὶν ὠδίνηςας, ἔτεκες;“ Πρὸς : ἀντὶ τῆς ὑπό. Δίων πρῶτῳ· „οὕτω που φύσει πᾶν τὸ ἀνθρώπινον οὐ φέρει πρὸς τε τοῦ ὁμοίου καὶ τοῦ συνήθους, τὰ μὲν φθόνῳ, τὰ δὲ καταφρονήσει αὐτοῦ, ἀρχόμενον.“ Πειθαρχῶ : δοτικῇ. δευτέρῳ βιβλίῳ Δίων· „ὥς δὲ οὐδὲν ὅ τι οὐκ ἐπειθάρχουν αὐτῷ.“ Πείθομαι : δοτικῇ. ἐκ τοῦ κατὰ Ἀριστοκράτους· ἀναγκαῖον ἡγούμην εἶναι πείθεσθαι τοῖς ἡμετέροις βουλευμάσι.“ Δίων πρὸς γενικῇ· „οὐχ ὅπως ἐπέισθησαν αὐτοῦ.“ Πειρῶ : γενικῇ. Δίων δευτέρῳ βιβλίῳ· „καὶ ἐκχωρήσας ἐκ τῆς τῶν Ῥωμαίων γῆς, πολλαχῇ μὲν τῶν προσοίκων ἐπίερασεν.“ Πρὸ πολλοῦ : ἀντὶ τοῦ περὶ πολλοῦ. τρίτῳ βιβλίῳ Δίων· καὶ πρὸ πολλοῦ κομίσασθαι τὰ προϋπάρχοντα οἱ ποιεῖται.“ καὶ Θουκυδίδης πρῶτῳ· „εἰ ἦν ὑμεῖς ἂν πρὸ πολλῶν χρημάτων καὶ χάριτος ἐτιμήσασθε.“ Παραδυναστεύω : γενικῇ. Δίων τρίτῳ· „οὐχ ὅπως πρὸς αὐτῶν τῶν βασιλευόντων σφῶν, ἀλλὰ καὶ πρὸς τῶν παραδυναστευόντων αὐτοῖς γίνεται.

“ Πυνθάνω : γενικῇ. Ἰσοκράτης· „ἡδέως δ’ ἂν πυθοίμην τῶν οὕτω διακειμένων.“ Προστιμῶμαι : γενικῇ ἢ ὕλη, τὸ δὲ πρόσωπον δοτικῇ. ἐκ τοῦ κατὰ Τιμοκράτους· „γράψας ἀναιδῶς, εἴ τιτι προστετίμηται δεσμοῦ.“ ἀλλὰ καὶ χωρὶς τῆς πρὸς. ἐκ τοῦ αὐτοῦ· „τίς γὰρ ἢ τούτων ἢ ἐκείνων χρεῖα καὶ ὅταν, οἷς τετίμηται δεσμοῦ, λύωνται.“ καὶ ἄλλιν· „ἀλλ’ ὅτι πέντε ταλάντων προσετιμήσατε.“ Προπηλακίζω : αἰτιατικῇ. ἐκ τοῦ κατὰ Ἀριστογείτονος· „ἀλλὰ τὴν ὑμετέραν χειροτονίαν προπηλακίζων.“ Προσποιοῦμαι : αἰτιατικῇ. Δίων ὀγδόῳ βιβλίῳ· „καὶ προσποιοῦμαι τὸ ἀδίκημα, καὶ ὁμολογῶ τὴν ἐπιорκίαν.“ ἐν δὲ τριακοστῷ τρίτῳ βιβλίῳ γενικῇ· „δι’ οὖν ταῦτα ἐκεῖνος τὸν μὲν ἄλλον χρόνον οὗ τέ τι προσεποιεῖτο αὐτῶν.“ ἐν τριακοστῷ πέμπτῳ βιβλίῳ δοτικῇ, ἀντὶ τοῦ ἀγαθὸν ποιῆσαι τι· „ἢ τοῖς πολεμίοις ἡμῶν προσποιῆσαι“

ἡγουν συνάρασθαι. Προτιμῶ : ἀντὶ τοῦ ἀξιώτερον ἡγοῦμαι. Δίῳ ἐννεακαιδεκάτῳ βιβλίῳ γενικῇ· „Ταραντῖνοι μὲν οὖν οὐδὲν οὐδὲ ἐκείνου προτιμήσαντες.“ Προέσθαι : ἀντὶ τοῦ προτιμήσασθαι, αἰτιατικῇ. Δίῳ ἐνδεκάτῳ βιβλίῳ· „οὔτε γὰρ πρὸς ἐμοῦ, οὔτε πρὸς ἄλλου ἀνδρὸς ἀγαθοῦ οὐδενός ἐστι προέσθαι τι τῶν κοινῇ συμφερόντων.“ Προβαλλόμενος : προδιδούς, αἰτιατικῇ. πρώτῳ βιβλίῳ Δίῳ· „ἐν ᾧ καὶ τὸ σῶμα καὶ τὴν ψυχὴν παραβαλλόμενος ὑπὲρ ὑμῶν ἐκινδύνευσεν.“ Παραμυθοῦμαι : αἰτιατικῇ. ἐνδεκάτῳ βιβλίῳ· „ἄλλος ἂν τις, παραμυθῆσασθαι τὴν καθ’ ἑαυτὸν συμφορὰν ἐθελήσας, ἐξῆρεν ἂν τὰ τῶν πολεμίῳν.“ Προστατῶ : αἰτιατικῇ.

pi 166 Δίῳ ἐννεακαιδεκάτῳ βιβλίῳ· „περι... τὰ δὲ ὑμέτερα ἐγὼ τε ἀεὶ προστατῶ.“ Περιῆν : γενικῇ Δίῳ ἐκ τοῦ αὐτοῦ· „περιῆν αὐτοῖς τῆς σχολῆς.“ Παρίστημι : λαμβάνω, αἰτιατικῇ. Δίῳ εἰκοστῷ δευτέρῳ βιβλίῳ· „ὧν τὰ μὲν βία ἤρει, τὰ δὲ καὶ ὁμολογία παρίστατο.“ Πείθω : αἰτιατικῇ, κἂν τὸ πείθομαι δοτικῇ. εἰκοστῷ ὀγδόῳ βιβλίῳ Δίῳ· „οὐχ ὅπως οὐκ ἔπεισέ τινας, καὶ πέρ τινα ἀληθῇ λέγων.“ Προσκατεργάζομαι : αἰτιατικῇ. Δίῳ ἐννεακαιδεκάτῳ βιβλίῳ· „ῥᾶον καὶ τὰ λοιπὰ προσκατεργάσασθαι.“ Περιεῖναι : τὸ κατισχύειν. γενικῇ τὸ πρᾶγμα, τὸ δὲ πρόσωπον δοτικῇ. Δίῳ ἐννεακαιδεκάτῳ βιβλίῳ· „ἐπειδὴ δὲ καὶ ὡς περιῆν αὐτοῖς τῆς σχολῆς, τὰς ὁδοὺς δι’ αὐτῶν κατεσκευάσαντο.“ καὶ τεσσαρακοστῷ ἐνάτῳ· „τοσοῦτόν γε τῆς θρησκείας αὐτῷ περιῆν.“ Προστάσσω : δοτικῇ. Δίῳ τριακοστῷ πρώτῳ βιβλίῳ· „καὶ τῷ Μιθραδάτῃ αὐτὸς πρὸς τε τοῦ δήμου καὶ πρὸς τῆς βουλῆς προστετάχθαι.“ Προνοῶ : γενικῇ. Δίῳ τριακοστῷ ἕκτῳ βιβλίῳ· „δεῖ δὲ δή που καὶ τοῦ τοιούτου τὸν φρόνιμον ἄνδρα περινοεῖσθαι.“ Προσπολεμῶ : αἰτιατικῇ, ἀντὶ τοῦ πολέμιους καθιστῶ. Δίῳ τριακοστῷ ἕκτῳ βιβλίῳ· „καὶ βασιλέας προσεπολεμώσατο, τοὺς δὲ προσεποιήσατο.“ Πρωτεύω : γενικῇ. Δίῳ τριακοστῷ ἐβδόμῳ βιβλίῳ· „ἔπειτα αἰσθόμενος τὸν ὄμιλον ἑαυτοῦ μὲν μηδὲν προτιμῶντα, τῷ δὲ Δολοβέλλᾳ μόνον προσκείμενον, ἠχθέσθη.“ Πιστεύω : δοτικῇ. Δίῳ τεσσαρακοστῷ τετάρτῳ βιβλίῳ· „καὶ τοι τῇ ψυχῇ μὲν πιστεύων, ὅτι οὐδὲν ἐκλαλήσει, ὅμως ἠπίσται τῷ σώματι.“ Προεῖδω : ἀντὶ τοῦ προνοῶ, προνοοῦμαι, γενικῇ.

pi 167 Δίῳ τεσσαρακοστῷ δευτέρῳ βιβλίῳ· „τῶν δὲ δὴ μελλόντων προειδόμεθα.“ Πολυπραγμονῶ : γενικῇ. Δίῳ τεσσαρακοστῷ πρώτῳ βιβλίῳ· „ἐπειδὴ δὲ γέγονεν, οὐδὲν ἐκείνων οἶμαι δεῖν ὑμᾶς πολυπραγμονῆσαι.“ Προσκοπῶ : δοτικῇ. Δίῳ τεσσαρακοστῷ ἕκτῳ βιβλίῳ· „καὶ οὔτε χάρις φίλων οὔτε φόβος ἐχθρῶν ἀπείργει τὸ μὴ οὐ τὰ συμφέροντα ὑμῖν προσκοπεῖν.“ Παραινῶ : δοτικῇ. Πλεονεκτῶ : γενικῇ. Δίῳ τεσσαρακοστῷ ὀγδόῳ βιβλίῳ· „κἂν τούτου πλεονεκτοῦντές τε ἅμα ἀλλήλων καὶ ἐλαττούμενοι οἷς εἶπον.“ καὶ πεντηκοστῷ δευτέρῳ βιβλίῳ αἰτιατικῇ· „τοὺς μὲν δὴ οὖν δυνατοὺς μὴ πλεονεκτεῖν τινά, μηδ’ αὖ συκοφαντεῖσθαι ἔα.“ καὶ ὁ Θεολόγος εἰς τὸν Συντακτῆριον αἰτιατικῇ· „μή τι τὸν λαὸν τοῦτον ἐπλεονεκτήσαμεν.“ Προσκυνῶ : αἰτιατικῇ. Δίῳ πεντηκοστῷ πρώτῳ βιβλίῳ· „τότε δὲ πρὸς τὰς εἰκόνας αὐτοῦ πρὸς πίπτε, καὶ ἐκείνας προσεκύνει.“ καὶ πεντηκοστῷ ὀγδόῳ βιβλίῳ αἰτιατικῇ· „καὶ ὃν τῷ περιπορφύρῳ ἱματίῳ ἐκεκοσμήκεσαν, ἐπὶ κόρρῃς ἔπαιον· ὃν προσεκύνουν, ᾧ τε ὡς θεῷ ἔθουν, τοῦτον θανατώσοντες ἦγον.“ Παρακελεύω : δοτικῇ, ὡς καὶ τὸ ἀπλοῦν τὸ κελεύω. Δίῳ πεντηκοστῷ πρώτῳ βιβλίῳ· „θαρρῆν τε αὐτῇ αὐθις παρεκελεύσατο.“ Παραμελῶ : Δίῳ τεσσαρακοστῷ τετάρτῳ βιβλίῳ γενικῇ· „καὶ οὐκ ἐν μὲν τοῖς κοινοῖς τοιοῦτος, τῶν δὲ ἰδίων παρημέλει.“ Πρεσβεύειν : γενικῇ, τὸ προᾶρχειν. Δίῳ πεντηκοστῷ ἐβδόμῳ βιβλίῳ· „καὶ διὰ τοῦτο οὐχ ὅσον ἐξ ἴσου οἱ ἄρχειν, ἀλλὰ καὶ

πρεσβεύειν αὐτοῦ ἤθελεν.“ Περιέπω : αἰτιατικῇ. Δίων ἐξηκοστῷ πρώτῳ βιβλίῳ· „ἀλλ’ ἡ Ἀγριππῖνα τοὺς τε ἄλλους τοὺς περιέποντας αὐτὸν τοὺς μὲν ἐξέβαλλεν.

pi 168 “ Προνοῶ : τὸ προγινώσκω, αἰτιατικῇ. Δίων ἐξηκοστῷ τετάρτῳ βιβλίῳ· „ἦν δὲ δεινότατος τό τε μέλλον ἀκριβῶς προνοῆσαι.“ Ποιοῦμαι συγγνώμην : ἀντὶ τοῦ συγχωρεῖν, δοτικῇ. Δίων ἐβδομηκοστῷ τετάρτῳ βιβλίῳ· „ἀνδρῶν γάρ ἐστι φρονίμων μήτ’ ἄρχειν πολέμου, μήτ’ ἐπιφερόμενον αὐτὸν ἀναδύεσθαι, ἀλλὰ τῷ μὲν ἐθέλοντι σωφρονήσαντι συγγνώμην, κἂν προαμάρτη τι, ποιεῖσθαι.“ Προήσεται : δοτικῇ. Δημοσθένης ὁ μικρός, ἐν οἷς αὐτὸν προσαγγέλλει· „καὶ οὐκ ἔστιν ὅπως προήσεται με τοῖς Μακεδόσιν.“ Πρεσβεύω : αἰτιατικῇ, πρὸς ὃν γίνεται ἡ πρεσβεΐα· τὸ γὰρ περιποιητικὸν δοτικῇ· „πρεσβεύει τοῖς Ἀθηναίοις“ ἡγουν ὑπὲρ Ἀθηναίων. τοῦ δὲ ἄλλου ὁ Θεολόγος ἐκ τοῦ περὶ τοῦ ἁγίου πνεύματος· „ἡμεῖς δὲ τοσοῦτον θαρρόυμεν τῇ θεότητι τοῦ πνεύματος, ὃ πρεσβεύομεν.“ καὶ εἰς τὸν Συντακτήριον· „ναὶ πρὸς τῆς τριάδος αὐτῆς, ἣν πρεσβεύομεν.“ Περιεῖδον : Ἰσοκράτης αἰτιατικῇ· „μὴ περιίδης τὴν σαυτοῦ φύσιν.“ Περὶ πολλοῦ ποιοῦμαι : αἰτιατικῇ. Ἰσοκράτης· „τοὺς δὲ νοῦν ἔχοντας, καὶ δυναμένους ὁρᾶν τι πλεον τῶν ἄλλων, περὶ πολλοῦ ποιοῦμαι.“ Προαιροῦμαι : αἰτιατικῇ. Ἰσοκράτης· „προαιρεῖσθαι τῶν λόγων μὴ τοὺς ἡδίστους.“ Πορίζω : δοτικῇ· „τοῖς ἀπὸ τῶν κοινοῖς ἐχθροῖς τὸν μισθὸν ἐκπορίζομεν.“ Προΐσταμαι : γενικῇ. Ἰσοκράτης· „οὐ μὴν ἀλλ’ ὅσῳ μικροψυχότεροι τυγχάνουσιν ὄντες οἱ προεστῶτες ὑμῶν.“ Πλησιάζω : δοτικῇ.

pi 169 Ἰσοκράτης· „ὥστε ἐξ οὗ τὴν βασιλείαν ἔλαβον, οὐδενὶ φανήσομαι σώματι πεπλησιακῶς, πλην τῆς ἐμαυτοῦ γυναικός.“ Περιχέομαι : αἰτιατικῇ. Προκόπιος· „καὶ μήτηρ μὲν περιεκέχυτο παῖδα.“ Περισαίνω : αἰτιατικῇ. Προκόπιος εἰς τὸν γάμον Μελετίου· „ὃ μὴ τὴν φύσιν ἀρνεῖται, καὶ περισαίνει τὸν ἔρωτα.“ Περιφρονῶ : αἰτιατικῇ. Προκινδυνεύω : δοτικῇ. Θουκυδίδης πρώτῳ· „φάμεν γὰρ Μαραθῶνι τε μόνοι προκινδυνεῦσαι τῷ βαρβάρῳ.“ Περὶ : Θουκυδίδης δοτικῇ· „δείσαντες περὶ τοῖς ἔξῳ.“ Προσπίπτω : Θουκυδίδης δευτέρῳ· „πᾶσι γὰρ ἐν τοῖς ὄμμασι, καὶ ἐν τῷ παραυτίκα ὁρᾶν πάσχοντάς τι ἄηθες, ὀργὴν προσπίπτει.“ Προκόπτω : τὸ προοδοποιῶ. Θουκυδίδης τετάρτῳ· „κακῶς τε ἡμᾶς αὐτοὺς ποιούντων τέλεσι τοῖς οἰκείοις, καὶ τῆς ἀρχῆς ἅμα προκοπτόντων ἐκείνοις.“ Πλήθω : Θουκυδίδης δοτικῇ ἐβδόμῳ· „ὥστε δάκρυσιν πᾶν τὸ στράτευμα πλησθὲν καὶ ἀπορίᾳ τοιαύτῃ, μὴ ῥαδίως ἀφορμᾶσθαι.“ Πίνω : γενικῇ. Ἰπποκράτης ἐν τῷ περὶ ἀρχαίας ἱστορίας· „ἀντὶ πυρῶν ἄρτον διδόναι.“ Προσεγγίζω : δοτικῇ. τοῦ Νύσης· „καὶ ἐν τῷ δυσθεωρήτῳ γνόφῳ διὰ πίστεως τῷ θεῷ προσεγγίσης.“ Προδικῶ : γενικῇ. Λυσίας· „ὅτι προδικῶ τοῦ ἀλλοτρίου ἀπελευθέρου,“ ἀντὶ τοῦ ὑπεραπολογεῖσθαι ἢ ἐκδικῶ. Προστιθῶ : αἰτιατικῇ, ἀντὶ τοῦ κλείω. ἐν τῇ περὶ τοῦ Ἐρατοσθένους φόνου ἀπολογίᾳ· „καὶ ἐξιούσα προστίθῃσι τὴν θύραν.“ Πρεσβεύω : αὐτὸ τὸ πρεσβεύομενον, αἰτιατικῇ. Ἀρρίανδρος τετάρτῳ· „τὸν Κλεῖτον, ἥδη οὐκέτι ἐν αὐτοῦ ὄντα, πρεσβεύειν μὲν τὰ τοῦ Φιλίππου, καταβάλλειν δὲ Ἀλέξανδρον.

pi 170 “ τὸ πρεσβεύειν οὖν ἀντὶ τοῦ μεγαλύνειν. Προαγρυπνῶ : Ἀρρίανδρος ἐβδόμῳ· „προαγρυπνῶν ὑμῶν οἶδα, ὡς καθεύδειν ἔχετε ὑμεῖς.“ Προπίνω : ἀντὶ τοῦ τιμῶ, μετὰ δοτικῆς. Ἀρρίανδρος τετάρτῳ· „προπίνειν φιάλην χρυσὴν ἐν κύκλῳ Ἀλέξανδρον.“ Πρὸς θυμοῦ : ἀντὶ τοῦ ἐπιθυμητόν, περίψυχον, ἀγαπητόν. Ἀρρίανδρος ἐβδόμῳ· „οὐχ ὡσαύτως εἶναι αὐτῷ πρὸς θυμοῦ Ἀντίπατρον.“ Παρεγγυῶ : δοτικῇ. Ἀρρίανδρος· „ταῦτο δὲ τοῦτο παρηγγύησε καὶ τοῖς ἀποσπασθεῖσιν ἀπὸ τῆς σὺν αὐτῷ στρατιᾶς.“ Πολιτεύω : ἐνεργητικῶς, Ἀρρίανδρος τρίτῳ· „ὑμῖν δὲ τοὺς πατρίους νόμους ἀποδούς, ἐν ἐλευθερίᾳ πολιτεύειν ἀπέδωκεν.“ Παρευδοκιμῶ : ἀντὶ τοῦ περιφρονῶ. Ἰωάννου τοῦ Λυδοῦ· „καὶ

παρευδοκιμοῦν οἱ Πέρσαι Ῥωμαίους, Οὐεσπασιανοῦ καὶ τοῦ παιδὸς αὐτοῦ Τίτου ταῖς Ἰουδαϊκαῖς μάχαις ἐνησχολημένων.“ Παρατροχάσαι : ἤγουν παρατρέχειν, δοτική. Ἀππιανὸς Συριακῇ „παρατροχάσαι ἐπὶ πλεῖστον αὐτῷ.“ Πταίω : δοτική κατὰ τὸ πρᾶγμα. Δημοσθένης ἑαυτὸν προσαγγέλλοντι „ἐγὼ δέ, εἰ καὶ νῦν δυστυχῶ καὶ τοῖς πολλοῖς ἐπταικέναι δοκῶ.“ Πιπράσκω : γενική. Ἀππιανὸς πρώτῳ „πιπράσκων χρημάτων πολλῶν.“ καὶ ἐν δευτέρῳ „πραθῆναι πάντα τοσοῦδε, ὅσου τὸν ἐκ τυραννίας ἐώνητο.“ Πρεσβεύειν : ἀντὶ τοῦ ἰκετεύειν, μετὰ τῆς εἰς „πρεσβεύειν εἰς Καίσαρα,“ Ἀππιανὸς τετάρτῳ. Ρ.

rho 171 (1t) Ῥυφῶ : αἰτιατική. Ἱποκράτης ἐν τῷ περὶ νόσων δευτέρῳ „ῥυφεῖν δὲ πτισάνης χυλὸν καὶ ἀοινεῖν τὸ πάμπαν.“ Σ.

sigma 171 (7t) Συνάρασθαι : δοτική. Δημοσθένης Ὀλυνθιακῶν πρώτῳ „ἐτοίμως συνάρασθαι τὰ πράγματα,“ οἷον κατασκευάσαι καλῶς. Συνεργῶ : δοτική. ἐκ τοῦ περὶ τοῦ στεφάνου „συμπεραναμένων δὲ τῶν ἄλλων τῶν συνεργούντων αὐτῷ τὴν πρὸς τοὺς Θηβαίους ἔχθραν.“ Σύνοιδα : δοτική. ἐκ τοῦ παραπρεσβείας „οὐκοῦν ἐγώ, ἐκ τοῦ μηδὲν ἑμαυτῷ συνειδέναι, καὶ λόγον δίδοναι καὶ πάντα κακὰ τῶν νόμων ὑπέχειν.“ Στέργω : δοτική. κατὰ Ἀριστοκράτους „οὐκ ἔχων δ' ἐκείνοις οἶμαι δύναμιν, στέργειν ἠναγκάζετο τούτοις.“ Στερῶ : αἰτιατική καὶ τὸ στερούμενον καὶ τὸ ἀποστερούμενον πρόσωπον. κατὰ Τιμοκράτους „ἀλλ' ἐξήρκει αὐτοῖς ἀπεστερηκόσι τὴν πόλιν τὰ χρήματα.“ Συλῶ : αἰτιατική. ἐκ τοῦ κατὰ Ἀνδροτίωνος „τὴν μὲν γὰρ θεὸν τοὺς στεφάνους σεσυλήκασιν.“ Σφήλω : αἰτιατική, ἀντὶ τοῦ σφαλῆναι καὶ πλανηθῆναι ἐποίησεν. Δίωνος ἐνδεκάτῳ βιβλίῳ „ἐπειδὴ δὲ ὁ τε χειμὼν ἐπέμενε, καὶ ὁμίχλη προσεγένετο, ἔσφηλε δι' αὐτομόλων δὴ τινων τὸν Ἀννίβαν.“ Συμφέρει : δοτική. Δίων ἐνδεκάτῳ βιβλίῳ „σὺ μὲν καὶ τοῖς φίλοις τοῖς τι πλημμελήσασιν ἐξέρχη, ἐγὼ δὲ καὶ τοῖς ἐχθροῖς συγγινώσκω.“ Συκοφαντῶ : αἰτιατική. Δίων τεσσαρακοστῷ ἔκτῳ βιβλίῳ „φθονεῖς ἀεὶ τῷ κρείττονι, βασκαίνεις ἀεὶ τὸν προήκοντα, διαβάλλεις τὸν προτετιμημένον, συκοφαντεῖς τὸν δεδανεισμένον.

sigma 172 “ Σωφρονῶ : Δίων πεντηκοστῷ ὀγδόῳ βιβλίῳ „αὐτὴ τε αὐτῷ ἀκριβῶς σωφρονοῦσα, καὶ πάντα τὰ δοκοῦντα αὐτῷ ἡδέως ποιοῦσα.“ Συνεῖναι : γενική. Δημοσθένους τοῦ μικροῦ ἐν οἷς ἑαυτὸν προσαγγέλλει „ἵνα συνεῖς τῆς φιланθρωπίας τῆς ὑμετέρας, προσαγγείλω βεβαίως τὴν γνώμην τὴν ὑμετέραν.“ ἐν δὲ τῷ περὶ τοῦ στεφάνου αἰτιατική „τῶν μὲν οὖν λόγων, οὓς οὗτος ἄνω καὶ κάτω κυκλῶν ἔλεγε περὶ τῶν παραγεγραμμένων νόμων, οὔτε μὰ τοὺς θεοὺς ὑμᾶς οἶμαι μανθάνειν, οὔτ' αὐτὸς ἡδυνάμην συνεῖναι τοὺς πολλοὺς αὐτῶν.“ Στοχάζομαι : γενική. Ἑρμογένους ἐν τῷ περὶ τοῦ ἀπλῶς πολιτικοῦ „πάντως δὲ δεῖ καὶ τοὺς ἱστοριογράφους ἐν τοῖς πανηγυρικοῖς τετάχθαι, ὥσπερ οἶμαι καὶ εἰσίν, ἐπεὶ καὶ μεγέθους καὶ ἡδονῆς στοχάζονται καὶ τῶν ἄλλων ἀπάντων.“ Σπῶ : γενική. ἐκ τοῦ περὶ θεολογίας λόγου δευτέρου „σκέψαι μοι καὶ νηκτὴν φύσιν τῶν ὑδάτων, διολισθαίνουσιν καὶ οἷον ἵπταμένην κατὰ τῆς ὑγρᾶς φύσεως, καὶ τοῦ μὲν ἰδίου σπῶσαν ἀέρος.“ Συνεθίζω : δοτική. ἐκ τοῦ περὶ φιλοπρωχίας „καὶ φωνοῦσιν ὄντως ἐκ γῆς, καὶ εἰς τὸν ἀέρα λαλοῦσιν, οὐκ εἰς ἀκοὰς εὐσυνέτους καὶ θείοις συνειθισμένας δόγμασιν.“ τὸ δὲ ἐθίζω τὸ ἀπλοῦν γενική. ὁ αὐτός „τοιαῦτα τὸ λουτρὸν τοῖς εἰθισμένοις αὐτοῦ χαρίζεται.“ Συλλαμβάνω : δοτική. Ἰσοκράτης „ὁρῶ δὲ καὶ τὴν τύχην ἡμῖν συλλαμβάνουσαν, καὶ τὸν παρόντα καιρὸν συναγωνιζόμενον.“ Συμβουλεύω : δοτική. Ἰσοκράτης „διὸ περ ἡμεῖς οὐ παράκλησιν εὐρόντες, ἀλλὰ παραίνεσιν γράψαντες, μέλλομέν σοι συμβουλεύειν.

“Συνάχθομαι : δοτική. ὁ αὐτός· „πολλοὶ γὰρ τοῖς ἀδικοῦσι μὲν συνάχθονται.“ Σιτίζω : αἰτιατική. Ἰσοκράτης· „ὅμοια πάσχειν τοῖς τὰς ἀλλοτρίας κύνας σιτίζουσιν.“ Συμπράττω : δοτική. Ἰσοκράτης· „καὶ Διονυσίῳ, τῷ Σικελίας τυράννῳ, καὶ τῷ βαρβάρῳ τῆς Ἀσίας κρατοῦντι συμπράττουσιν.“ Σέβομαι : αἰτιατική. Ἰσοκράτης· „ὅστις καὶ τῶν ζώων τῶν παρ’ ἡμῖν καταφρονουμένων ἔστιν ἃ σέβεσθαι καὶ τιμᾶν ἐνομοθέτησεν.“ Στεροῦμαι : πρὸς γενικήν. Προκόπιος· „ὥς ἂν μὴ πράξεις ὑπέρογκοι φιλοτιμίαι προσελθοῦσαι τῆς φύσεως ἐλάττους εἶναι δοκοῖεν, τοῦ πρὸς ἀξίαν ἐπαίνου ἐστερημέναι.“ Συναίρω : συμμετέχω, γενική. Θουκυδίδης τετάρτῳ· „ἄνδρες οἱ συναράμενοι τοῦδε τοῦ κινδύνου.“ Σπένδομαι : δοτική. Θουκυδίδης τετάρτῳ· „τούτων μηδετέροις ἐξεῖναι ἄνευ τοῦ δήμου τοῦ Ἀργείων σπείσασθαι.“ Συνεπιλαμβάνομαι : γενική. Θουκυδίδης ἕκτῳ· „καὶ τοῦτο συνεπιλαμβάνεσθαι τοῦ φόβου.“ Σχών : δοτική. Θουκυδίδης ἐβδόμῳ· „καὶ σχόντες Ῥηγίῳ καὶ Μεσσήνῃ, ἀφικνοῦνται εἰς Ἰμέραν.“ Συντυγχάνω : δοτική. Λυσίας ἐν τῷ κατὰ Διοκλέους ὕβρεως· „ὁ ἀδελφὸς ὁ ἐμὸς καὶ Κτήσων, οἰκεῖος ὢν ἡμῖν, συντυγχάνουσι τῷ Ἑρμῶνι ἐν βοθύνῳ ἐπιόντι.“ Σισίνης, Σισίνου κλίνει τὸ ὄνομα Ἀρρίανός. ἐχρήσατο αὐτῷ ἐν πάσῃ τῇ πραγματείᾳ τετραχῶς. Σισίνης δὲ ὁ Φραταφέρνου παῖς. ἐν μόνῳ δὲ τῷ δευτέρῳ λόγῳ εὐρέθη τὸ ὄνομα μετὰ Ἀλέξανδρον. ὁμοίως καὶ Ἀππιανὸς ἐν Ἰλλυρίδι Σισίνου καὶ Σισίνην φησίν. Σχολάζω : Δίων δευτέρῳ δοτικῇ· „αὐτοὶ τε γὰρ ἄμεινον πολεμήσουσι, τούτῳ μόνῳ τῷ ἔργῳ σχολάζοντες.

“Συρράξει : δοτικῇ. Ἀγαθίας πρώτῳ· „οἱ δὲ Ῥωμαῖοι, ἐπειδὴ εἰς τόξου γε βολὴν ἤδη ἐγεγέννητο, ἐμμίζαι μὲν καὶ συρράξει τοῖς πολεμίοις εὖ παρατεταγμένοις ἥκιστα ὦντο.“ Σπανίζω : γενικῇ. Ἀππιανὸς δευτέρῳ· „ὅθεν ἐσπάνιζε τροφῶν.“ Συμπλεκόμενος : δοτικῇ. ὁ αὐτός· „συνπλεκόμενος αὐτῇ.“ Στρατηγῷ : ὁ τόπος γενικῇ, τῷ δὲ δουλωμένῳ δοτικῇ. Ἀππιανὸς πέμπτῳ ἐμφυλίων· „ὁ δὲ ἐστρατήγησε τῷ Βρούτῳ.“ Συνηδόμενοι : γενικῇ. Ἀππιανὸς τετάρτῳ Αἰγυπτίων· συνηδόμενοι τῶν γεγονότων.“ Τ.

Τιμωροῦμαι : αἰτιατική. Ὀλυνθιακῶν τρίτῳ· „τότε καὶ περὶ τοῦ τίνα τρόπον τιμωρήσεται τις ἐκεῖνον, ἐξέστα σκοπεῖν.“ τὸ δὲ ἐκδικῶ πρὸς δοτικήν. ἐκ τοῦ κατὰ Τιμοκράτους· „ἐπειδὴ περ ἡμεῖς τιμωρήσομεν τῷ πεπονθότι.“ Τυχάνω : γενικῇ. ἐκ τοῦ κατὰ Φιλίππου δευτέρου· „οὐδὲ ἀμνημονεῖ τοὺς λόγους καὶ τὰς ὑποσχέσεις, ἐφ’ αἷς τῆς εἰρήνης ἔτυχεν.“ Τυραννῷ : αἰτιατική. τρίτῳ κατὰ Φιλίππου· „οἱ μὲν ἄρχουσι καὶ τυραννοῦσι τοὺς τότε σώζοντας αὐτούς.“ νῦν γὰρ ἐπὶ τοῦ βλάπτειν κεῖται, καὶ σημαίνει νῦν τυραννεῖν τὸ βλάπτειν. ὅταν δὲ ἐπὶ τοῦ ἡγεῖσθαι, γενικῇ. περὶ τῶν Ἀλεξάνδρου συνθηκῶν· „πρὶν τὰς συνθήκας γενέσθαι, ἐτυράνουν Μεσσηνίων οἱ Φιλιάδου παῖδες“ καὶ ἐν τῷ πρώτῳ τῶν Στηλιτευτικῶν· „ἐν ἀρχῇ τῆς ἑαυτοῦ βασιλείας τυραννήσας πρὸ τῶν ἄλλων τοὺς λόγους“ καὶ πρὸς αἰτιατικήν.

Τιμῶ, τιμᾶς : ἐπὶ τοῦ τιμωρεῖσθαι καὶ ἀποδιδόναι, μετὰ δοτικῆς. κατὰ Μειδίου· „δικαίως ἂν ὑμᾶς ἐκ τῶν εἰρημένων καὶ καταψηφίσασθαι καὶ τιμᾶν αὐτῷ τῶν ἐσχάτων.“ Τιμῶ : ἀντὶ τοῦ προκρίνω καὶ ἄξιον ἡγοῦμαι, γενικῇ. ἐκ τοῦ παραπρεσβείας· „καὶ τοι τοῦτο Φίλιππος ἀπάντων ἂν ἐτιμήσατο πλείστου τοῦ τοῦτον τὸν τρόπονπραχθῆναι.“ καὶ ἐκ τοῦ κατὰ Ἀριστοκράτους· „τρεῖς δὲ μόναι ψῆφοι διήνεγκαν τὸ μὴ θανάτου τιμῆσαι.“ καὶ κατὰ Ἀνδροτίωνος· „εἰ τοσούτου τιμᾶσθε τὴν πόλιν.“ καὶ ἐκ τοῦ κατὰ Ἀριστογείτονος· „ὃς αὐτὸς αὐτῷ θανάτου τετίμηκε.“ Τιμῶ δὲ ἐπὶ τιμῆς καὶ δόξης, αἰτιατικῇ τὸ τιμώμενον πρόσωπον, ἢ δὲ τιμῇ δοτικῇ. κατὰ Ἀριστοκράτους· „ὕμεις δέ, ὦ ἄνδρες Ἀθηναῖοι, πάσης τῆς πόλεως μεταδόντες αὐτῷ, καὶ τετιμηκότες ἀλλήλοις.“

καὶ Δίων πέμπτω βιβλίω· „τούτω τε οὖν αὐτὸν ἐτίμησεν.“ Τιμῶ : ἐπὶ προστιμήσεως, γενικῇ. κατὰ Τιμοκράτους· „ἐάν δὲ ἀργυρίου προστιμηθῇ.“ καὶ ὑποκατιῶν ἐκ τοῦ νόμου· „καὶ εἴ τι τῶν ὀφειλόντων τῷ δημοσίῳ προστετίμηται κατὰ νόμον ἢ κατὰ ψήφισμα δεσμοῦ.“ καὶ πάλιν· „καὶ μόνον οὐ προσέγραψε δίκην ἐξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.“ ἐάν δὲ ἔχη δοτικὴν τοῦ πάσχοντος, αἰτιατικὴ ἔσται τῆς τιμωρίας, οἷον τοῦ αὐτοῦ· „ἐάν τις ἀλῶ κλοπῆς, καὶ μὴ τιμηθῇ θανάτου, προστιμᾶν αὐτῷ δεσμόν.“ Ταμιεύω : γενικῇ. κατὰ Μειδίου· „καὶ τῆς μὲν παράλου ταμιεύων τότε, ὅτε τὴν ἐπὶ Θηβαίους ἔξοδον εἰς Εὐβοίαν ἐποιεῖσθε ὑμεῖς.“ Ταλαιπωρῶ : αἰτιατικῇ.

tau 176

Δίων πεντηκοστῷ τρίτῳ βιβλίῳ· „ἦ τε γὰρ ἐρημία καὶ ὁ ἥλιος τά τε ὕδατα φύσιν τινὰ ἄτοπον ἔχοντα, πάνυ αὐτὰ ἐταλαιπώρησε.“ καὶ Ἰσοκράτης περὶ τῆς εἰρήνης· „καὶ πάντα τρόπον τεταλαιπώρηκεν ἡμᾶς.“ Τρυφῶ : δοτικῇ μετὰ τῆς ἑν. Ἰσοκράτης· „τρύφα μὲν ἐν ταῖς ἐσθῆσι καὶ τοῖς περὶ τὸ σῶμα κόσμοις.“ Τέμνω : γενικῇ. Θουκυδίδης ἔκτω· „οἱ Ἀργεῖοι, ἐμβαλόντες ἐς τὴν Φλιασίαν, τῆς γῆς αὐτῶν ἔτεμον, καὶ ἀπέκτεινάν τινας.“ Τεκμήρασθαι : γενικῇ. Ἀππιανὸς Συριακῇ· „τεκμήρασθαι τοῦ πάθους.“ Υ.

upsilon 176 (14t)

Ὑπακούω : ἀντὶ τοῦ ὑποτάσσομαι, δοτικῇ. Ὀλυνθιακῶν τρίτῳ· „ὑπήκουσε δὲ ὁ ταύτην τὴν χώραν ἔχων αὐτοῖς βασιλεύς, ὥς πέρ ἐστι προσῆκον βάρβαρον Ἑλλήσιν.“ Ὑπομνήσω : γενικῇ. ἐκ τοῦ τῆς Ῥοδίων ἐλευθερίας· „τῶν γεγενημένων ὑμᾶς καὶ συνεννηοχότων ὑπομνήσω.“ ἐκ τοῦ παραπρεσβείας, αἰτιατικῇ· „τοῦ χάριν δὴ ταῦθ' ὑπέμνησα πρῶτα νῦν ἡμᾶς καὶ διεξῆλθον τούτους τοὺς λόγους.“ Ὑβρίζω : αἰτιατικῇ συντάσσεται μετὰ τῆς εἰς προθέσεως. ἐκ τοῦ κατὰ Μειδίου· „ἐάν τις ὑβρίζη εἰς τινα ἢ παῖδα ἢ γυναῖκα ἢ ἄνδρα.“ καὶ Λυσίας ἐν τῇ ἀπολογίᾳ ὑπὲρ τοῦ Ἐρατοσθένους φόνου· „ὁ γὰρ ἄνθρωπος ὑβρίζων εἰς σὲ καὶ τὴν σὴν γυναῖκα.“ Ὑπέρ : ἀντὶ τῆς κατά. ἐκ τοῦ κατὰ Μειδίου· „καθ' οὓς καιροὺς ἡ εἰσαγγελία ἐδόθη ἡ εἰς τὴν βουλὴν ὑπὲρ Ἀριστάρχου τοῦ Νικοδήμου, ὅτι εἴη Νικόδημον ἀπεκτονῶς.“ καὶ παρ' Ὀμήρῳ ἐν τῷ Ζ' δαιμόνι, οὐκ ἂν τίς σοι ἄνθρωπος, ὃς ἐναΐσιμος εἴη, ἔργον ἀτιμήσειε μάχης, ἐπεὶ ἄλκιμός ἐστι· ἀλλὰ ἐκὼν μεθείεις.

upsilon 177

.... τὸ δ' ἐμὸν κῆρ ἄγνυται ὅθ' ὑπὲρ σέθεν αἵσχε' ἀκούω πρὸς Τρώων.“ καὶ ἀντὶ τῆς περὶ. Ἀρρίανδρος ἐβδόμῳ· „γενέσθαι καὶ ἐπὶ Ἀλεξάνδρῳ ἀλόβωτον τὸ ἥπαρ τοῦ ἱερείου.“ Ὑπηρετῶ : δοτικῇ. ἐκ τοῦ περὶ στεφάνου· „διόπερ ῥᾶόν ἐστι καὶ ἀσφαλέστερον ἀεὶ τοῖς ἐχθροῖς ὑπηρετοῦντα μισθαρνεῖν, ἢ τὴν ὑπὲρ ἡμῶν ἐλόμενον τάξιν πολιτεύεσθαι.“ Ὑποσχών δοτικῇ· ἐκ τοῦ παραπρεσβείας· „μή τί γε, ἃ ἐκείνῳ τόθ' ὑπέσχητο πράξαι.“ Ὑπερκολακεύω : αἰτιατικῇ. ἐκ τοῦ παραπρεσβείας· „οὗτοι δ' ἐχαρίζοντο πάντα ἐνδεικνύμενοι καὶ ὑπερκολακεύοντες ἐκεῖνον.“ Ὑπολειφθεῖς : γενικῇ. κατὰ Μειδίου· „μειδίας δὲ ὑπολειφθεῖς τοῦ στόλου καὶ γεμίσας τὴν ναῦν ξύλων.“ Ὑστεραίας : τῇ ἐπαύριον. Δίων δευτέρῳ βιβλίῳ· „μαθὼν οὖν τοῦτο ἐκεῖνος, ἥλθέ τε τῆς ὕστεραίας πρὸς αὐτούς.“ Ὑπερεῖδεν : αἰτιατικῇ. ἐκ τοῦ κατὰ Τιμοκράτους· „Τιμοκράτης οὕτωσι τοσοῦθ' ὑπερεῖδεν ἅπαντα τὰ πράγματα.“ Ὑπεύθυνον : γενικῇ. ἐκ τοῦ κατὰ Τιμοκράτους· „ὅτι τὸ σῶμα τῶν ἀδικημάτων ὑπεύθυνόν ἐστιν.“ Ὑποπτεύω : αἰτιατικῇ. Δίων δεκάτῳ βιβλίῳ· „οὗτοι δὲ καὶ προσυποπτεύουσιν ὑμᾶς.“ Ὑπερδικῶ : ἀντὶ τοῦ ἐκδικῶ, αἰτιατικῇ. Δίων τριακοστῷ τρίτῳ βιβλίῳ· „καὶ γὰρ γελοῖόν ἐστιν, ἐν Καμπανίᾳ τε αὐτοῦ ὄντος, καὶ δυναμένου διὰ ταχέων ὦν αἰτίαν ἔχει λόγον ὑποσχεῖν, ἐμὲ ὑπερδικεῖν.“ Ὑπέρχομαι : τὸ ὑποτάσσομαι, αἰτιατικῇ.

upsilon 178

Δίων τριακοστῷ ἐβδόμῳ βιβλίῳ· „ἀλλ' ὦν ἐπιχειρεῖ πρωτεύσαι, τούτους ὥς καὶ κρείττονας ὑπῆρχετο.“ Ὑπείκων : δοτικῇ. Δίων ἐξηκοστῷ πρώτῳ βιβλίῳ· „ἐπειδὴ τε οἱ

ἔπαρχοι, ὃ τε Κρισπῖνος καὶ Λούσιος Γέτας, μὴ πάντα αὐτῇ ὑπεῖκον, ἐκείνους κατέλυσεν.“ Ὑποστάς : αἰτιατικῇ. Δίων ἑβδομηκοστῷ τετάρτῳ βιβλίῳ „καὶ οὕτω παρὰ δόξαν ὑποστάντες τοὺς διώκον, τας, ἀντεπεκράτησαν.“ Θουκυδίδης δευτέρῳ „χρεῶν καὶ συμφοραῖς ταῖς μεγίσταις ἐθέλειν ὑφίστασθαι.“ Ὑπό : ὁ Προκόπιος μετὰ δοτικῆς „καὶ τῇ φύσεως εὐγλωττίᾳ τὰς ὑφ’ ἡλίῳ παρερχομένη.“ καὶ Θουκυδίδης πρώτῳ „καὶ ἅμα μέγας ὁ κίνδυνος, εἰ ἐσόμεθα ὑπ’ αὐτοῖς.“ καὶ Ἀρρίανδρος πέμπτῳ „κατεστρατοπέδευεν ὑπὸ ταῖς ὑπωρεΐαις τοῦ ὄρους.“ Ὑποχωρῶ : δοτικῇ τὸ πρόσωπον, καὶ ὁ τόπος γενικῇ. Προκόπιος „εἶτα καὶ γῆς καὶ θαλάττης ὑποχωροῦντα τοῖς Ἑλλήσιν.“ Ὑπονοῶ : γενικῇ. Θουκυδίδης πρώτῳ „ἀλλὰ τῶν λεγόντων μᾶλλον ὑπονοεῖται.“ Ὑστερίζω : δοτικῇ, ἀντὶ τοῦ ἐν ὑστέρῳ ἔρχομαι. Θουκυδίδης ἑβδόμῳ „τοὺς δὲ Θρακὰς τοὺς τῷ Δημοσθένει ὑστερήσαντας.“ Ὑπερασπίζω : αἰτιατικῇ. Ἀρρίανδρος „καὶ ἐπὶ τούτῳ Λεόνατος ὑπερασπίσας Ἀλέξανδρον“ Ὑλακτῶ : αἰτιατικῇ. Ἡρακλείδου Ποντικοῦ ἐκ τοῦ δευτέρου λόγου τῶν εἰς τὸν Ἀβαριν ἀναφερομένων „ἐκ δὲ τῶν ἐγγύς φωλεῶν ἐξείρπυσαν ὄφεις ἐπὶ τὸ σῶμα σφοδρῶς ὀρούοντες. ἐκωλύοντο μέντοι ὑπὸ τῶν κυνῶν, ὑλακτούντων αὐτούς.“ Ὑπουργῶ : δοτικῇ. Δίων τεσσαρακοστῷ ἔκτῳ βιβλίῳ „καὶ οἱ ἵπποι τοῖς στρατιώταις ὑπουργήσαν.“ Ὑποτοπῶ : αἰτιατικῇ.

upsilon 179 Ἀππιανὸς ἐν τῷ Κελτικῷ „τὸ γενόμενον ὑποτοποῦντες.“ Χ.

chi 179 (4t) Χαρίζομαι : δοτικῇ. ἐκ τοῦ περὶ στεφάνου „εἶτα κενὰς χάριτας χαρίζη τουτοισί, συκοφαντῶν ἐμέ.“ Χειρώσω : αἰτιατικῇ. Δίων πεντηκοστῷ τετάρτῳ βιβλίῳ „τοῦτο πρὸς τε τὴν ἐκείνου καὶ πρὸς τὴν τοῦ πλείονος στρατοῦ ἀπουσίαν νεωτεριστὰς ἐχειρώσατο.“ Χρήσομαι : δοτικῇ. Ἰσοκράτης „οὕτω δ’ ἄριστα χρήσῃ τοῖς φίλοις, ἐὰν μὴ περιμένης τὰς παρ’ ἐκείνων δεήσεις.“ Χαίρω : δοτικῇ. Ἰσοκράτης πρὸς Νικοκλέα „οἷς ὁρῶσι τοὺς ὄχλους χαίροντας.“ τοῦτο δὲ τὸ ῥῆμα παθητικὸν ἐνεστῶτα ἢ παρατατικὸν οὐκ ἔχει. βαρβαρίζει ὁ λέγων χαίρομαι, καὶ λέγεται Δατισμός· Δᾶτις γὰρ ὁ Πέρσης ἔφη χαίρομαι. Χρῶμαι : τὸ κατὰ χρῆσίν τι λαβεῖν, αἰτιατικῇ. Ἀππιανὸς ἔκτῳ „ἃς δὲ ἐχρησάμην παρὰ Ἀντωνίου ναῦς.“ Χρηματίζω : ὁ αὐτὸς δευτέρῳ Αἰγυπτιακῶν „πρεσβεΐαις ὁ Καῖσαρ ἐχρημάτισεν.“ Ψ.

psi 179 (24t) Ψευσθῆναι : γενικῇ. Ἀρρίανδρος πρώτῳ „εἰ δὲ ψευσθείημεν τῆς ἐπὶ τῷ παιδί τοῦ Ἀλεξάνδρου προσδοκωμένης ἐλπίδος“ ἀντὶ τοῦ ἀποτύχοιμεν. Ψηφίζομαι : δοτικῇ. ἐκ τοῦ πρὸς Λεπτίνην „καὶ τῇ πόλει τὰ κράτιστα ἔσεσθαι ἐψηφισμένοι.“ πρὸς γενικὴν δὲ ἐπὶ ἀναιρέσεως τῆς ψήφου, μετὰ τῆς ἀπό. ἐκ τοῦ περὶ τοῦ στεφάνου „οὐκοῦν ἐν μὲν οἷς εἰσηγγελλόμεν, ὅτε ἀπεψηφίζεσθέ μου, καὶ τὸ πέμπτον μέρος τῶν ψήφων τοῖς διώκουσιν οὐ μετεδίδοτε.

psi 180 “Ψάλλω : αἰτιατικῇ. Δίων τεσσαρακοστῷ ἐνάτῳ βιβλίῳ „τὴν νευρὰν τοῦ τόξου ψάλλων.“ τινὰ δὲ τῶν ἀντιγράφων ἔχουσι ψάυων. Ω.

omega 180 (7t) Ὦνεϊται : γενικῇ. κατὰ Φιλίππου τρίτῳ „τοῦτο δ’ ἐστὶν ὃ τῶν ἀλίσκομένων χρημάτων ἀπάντων Φίλιππος ὠνεῖται.“ καὶ ὑποκατιῶν πάλιν φησὶν „ὥστε οὐδὲ χρημάτων ὠνεῖσθε παρ’ οὐδενὸς οὐδέν.“ ἀλλὰ καὶ τὸ ὄνομα ὁμοίως. Ἰσοκράτους ἐκ τοῦ πρὸς Νικοκλέα „δόξῃ μὲν χρήματα κτητά, δόξα δὲ χρημάτων οὐκ ὠνήτῃ.“ καὶ Ἀππιανὸς πρώτῳ Ῥωμαϊκῶν „ὠνεῖται τὰ τρία βιβλία τῆς τιμῆς τῶν ἐννέα.“